

## Правоводныя думкі

Не сорамна і не шкодна не ведаць. Усяго ведаць ніхто не можа, а сорамна і шкодна прытварацца, што ведаеш, чаго не ведаеш.

Леў Талстой

Раскоша цела заключаецца ў здароўі, раскоша розуму — у ведах.

Фалес

Недастаткова авалодаць прамудрасцю, трэба таксама ўмець карыстацца ёю.

Піцэрон

Дзейнасць — адзіны шлях да ведаў.

Б. Шоу

# Ніва

Тыднёвік Беларускага грамадска-культурнага таварыства

№ 13 (1048)

ГОД XXI

28 САКАВІКА 1976 г.

ЦАНА 60 гр.



Фота Я. Цялушэцкага.

Была зіма.  
Зімы няма.  
А на душы —  
старэчай тугі ледзяшы.  
Маленькі райчук —  
дзіця сонца і снегу,  
авалодваючы азбукай бегу,  
на асфальце  
пявуча  
рукой свавольнай  
першыя літары  
піша,  
як вучань  
на дошцы школьнай...  
Жэўжык,  
які ў сумэтах нямеў,  
якога не чулі ўчора,  
бач ты, як зашумеў:  
падавай яму мора!  
У рыжаватай імжы  
струны наладжваюць капяжы.  
Кроплі,  
пакінуўшы родны карніз  
і не хаваючы свой адчай,  
ляцяць галоўкамі ўніз —  
у ручай,  
які, пасаволіўшы трошку, —  
годзе шумець дармова! —  
на роўную выбег дарожку —  
да мора.  
І вось ужо ў ім,  
як у басейне сваім,  
купаецца сонца,  
купаецца воблака,  
купаецца вышыня.  
Лёгка плэткае цішыня.  
Мару аб моры, ручай, калышы,  
Хай спраўдзяцца ўсе  
спадзяванні твае.  
Старая туга, што асела ў душы,  
Растае.

Пятрусь Макаль

Ліквідацыя паветаў і ўсіх павятовых устаноў, утварэнне гмін з шырокімі правамі ўдасканаліла дзейнасць дзяржаўнай адміністрацыі, дзейнасць партыйных і шматлікіх грамадскіх арганізацый, наблізіла ўладу да вёскі.

У сувязі з гэтым агульнадзяржаўнымі адміністрацыйнымі зменамі наступяць змены ў арганізацыйнай структуры БГКТ. Аддзелы БГКТ, якія ў асноўным былі павятовымі праўленнямі, не будуць існаваць. Галоўнае праўленне будзе кантактавацца беспасрэдна з гурткамі. Гэты беспасрэдны кантакт будзе настолькі лепшы ад ранейшага, наколькі ГП БГКТ зможа абслужыць усе гурткі. Іх многа, і таму, бадай, прыдзецца абавязаць усіх членаў ГП (іх больш 40 чалавек), каб яны не менш як раз у тры месяцы бывалі ў

нейкім гуртку і дапамагалі яму вырашаць тыя ці іншыя справы, звязаныя са статутовай працай, а таксама дапамагалі яму наладзіць кантакт з гмінай, якая можа аказаць маральную, а калі трэба, дык арганізацыйную і фінансавую дапамогу падчас арганізавання некаторых мерапрыемстваў.

VIII З'ЕЗД  
БГКТ

БАНК  
ДУМАК

БГКТ  
ГМІНА

Многія гурткі БГКТ маюць вопыт і традыцыю ў арганізаванні мастацкай самадзейнасці. А як вядома, кожная гміна імкнецца да таго, каб культурная дзейнасць развівалася ва ўсіх вёсках, асабліва ў тых, дзе цэнтрамі культуры з'яўляюцца клубы селяніна, клубы „Руху“, а таксама школьныя памяшканні. Нашым актывістам, якія знаходзяцца ў кожнай гміне, неабходна дабіцца таго, каб гміна на чале са сваім начальнікам цікавілася дзейнасцю гурткоў, каб разумела іх працу, каб яны як адно са звянаў Фронту адзінства народу, захоўваючы сваю мову, маглі выходзіць людзей на добрых патрыётаў Народнай Польшчы.

Таксама супрацоўніцтва ўжо нарадзілася ў гміне Нараўка. Там ужо здаўна гурткі БГКТ супольна з мясцовымі гміннымі ўладамі наладжваюць шмат цікавых мерапрыемстваў. Добрае супрацоўніцтва з гмінай, з сельскагаспадарчай службай, з гміннай спудзельнай сельскагаспадарчых гурткоў і з ГС-амі можа мець мабільную ўплыў на больш эфектыўнае развіццё сель-

скагаспадарчай вытворчасці членаў БГКТ. Культурная дзейнасць БГКТ спрыяе лепшай працы людзей ва ўсіх дзялянках. Добрая вечарына, добрая аўтарская сустрэча, вечар песні, вечар успамінаў ветэранаў рабочага руху, вайны ці змагароў за станаўленне народнай улады, выступленне харавога або драматычнага калектыву на нейкай урачыстасці — усё гэта мае выхаваўчы ўплыў на асяроддзе. Гэтыя мерапрыемствы людзям патрэбны, і таму супольна з гміннымі ўладамі і арганізацыямі можна рабіць вялікую справу. БГКТ-оўскія гурткі пры высокай інспірацыйнай рабоце Галоўнага праўлення могуць быць патрэбнымі гміне, могуць добра развіваць культурна-асветную працу.

Цесны кантакт ГП з гмінай і вясковымі гурткамі БГКТ будзе дапамагаць вырашаць на месцы ўсе хвалючыя справы статутовай дзейнасці.

Паколькі ў нашай беларускай арганізацыі нацыянальная форма праяўляецца пераважна ў роднай мове, пажадамым было б, каб апрача мерапрыемстваў, якія дагэтуль арганізуюць нашыя гурткі, арганізаваліся вечарыны ці ўрачыстасці, прысвечаныя „Ніве“. Трэба, каб свята „Нівы“ знаходзілася ў праграмах культурнай дзейнасці гурткоў БГКТ. Традыцыйным у БГКТ з'яўляюцца народныя фестывалы. Варта пашырыць іх на ўсе гміны, у якіх дзейнічаюць нашы гурткі БГКТ. А ў некаторых мясцовасцях іх нават шмат. Напрыклад, у гміне Нарва існуе іх 17. У гэтых гуртках ёсць самаахвярныя дзеячы, якім пад сілу было б справіцца з гэтым выхаваўчым і папулярным народным мерапрыемствам.

Усё залежыць ад нас, ад членаў БГКТ. Наша дзяржава стварае ўсе магчымасці, каб беларусы, калі яны хочуць, развівалі сваю мастацкую самадзейнасць, вывучалі сваю мову, прысвойвалі асноўныя элементы нацыянальнай культуры, шанавалі сваю культуру, сваю арганізацыю і свой часопіс „Ніву“. Якія будуць нашы адносіны да ўсяго гэтага — такія будуць нашы гурткі, такая наша арганізацыя. Міхась Хмялеўскі

Пры новым адміністрацыйным падзеле краіны Гайнаўка з'яўляецца пасля Беластока самым буйным рабочым горадам Беластоцкага ваяводства.

І таму ваяводскія прафсаюзныя ўлады выбралі гэты горад, каб абмеркаваць шматлікія мерапрыемствы, якія з'яўляюцца састаўнымі часткамі „Агляду культурнай актыўнасці працоўных“.

Паварачы болей зразумела, праблема ёсць такая: рабочыя ля сваіх станкоў кожны дзень даюць краіне вельмі патрэбныя вырабы, тавары, абсталяванне. І гэта іх асноўная роля, за гэта бяруць яны зарплату.

Не адзіным аднак хлебам корміцца рабочы. Духовная страва яму таксама вельмі патрэбная. Які ж удзел рабочага класа Гайнаўкі ў культурнай актыўнасці свайго асяроддзя? У якой ступені ўдзельнічае ён у стварэнні культурных вартасцей?

## КУЛЬТУРА РАБОЧИХ, КУЛЬТУРА ДЛЯ РАБОЧИХ

Гайнаўскае рабочае асяроддзе вельмі своеасаблівае. У першых гадах існавання Гайнаўка прыцягвала да сябе беспрацоўных з усіх куткоў Польшчы надзеяй на добры і пастаянны заробак. Пасля вайны і па сённяшні дзень гайнаўскія прамысловыя прадпрыемствы і шматлікія ўстановы, як насосы, безупынку высасваюць з навакольных вёсак сотні працавітых сялян. На гарадскім бруку ўсё гэта перамяшчаецца і ў выніку ствараецца штосьці своеасаблівае, што ў культурным сэнсе не мае выразнага характару, бо гайнаўскаму рабочаму асяроддзю не хапае абжытых і даўно засвоеных культурных традыцый.

І таму з вялікай прыхільнасцю трэба прывітаць намаганні партыйных, маладзёжных і прафсаюзных арганізацый гайнаўскіх прамысловых прадпрыем-

(Працяг на стар. 4)

## БЕЛАРУСКАЯ ПЕСНЯ-76



Лайўрат першай узнагароды ў катэгорыі сучаснай песні саліст Аляксандр Раманюк з Дубяжына.

Фота Я. Цялушэцкага.

ПРАЗ  
ТЫДЗЕНЬ  
У „Ніве“

„Чалавек  
з легенды“!

УЖО ПРАЗ ТЫДЗЕНЬ ПАЧНЕМ ДРУКАВАЦЬ „ЧАЛАВЕКА З ЛЕГЕНДЫ“. З ГЭТАЙ ДАКУМЕНТАЛЬнай АПОВЕСЦІ ВЫ ДАВЕДАЕЦЕСЯ, ХТО БЫў АТАМАН МУХА-МІХАЛЬСКІ І ШМАТ ХВАЛЮЮЧЫХ ПІСТОРОЙ З ЖЫЦЦЯ І ПОДЗВІГАУ СЛАВУТАГА БЕЛАРУСКАГА ПАРТЫЗАНА.



Паспяхова праходзіць справядачна-выбарная кампанія ў гуртках БГКТ. Нядаўна адбыліся сходы ў гміне Нараўка.

У Семяноўцы члены БГКТ абмеркавалі справядачна-выбарны на-прамкі працы. У склад новага праўлення выбраны: Юрка Кіслы — старшыня, Валянціна Карпюк — сакратар, Аляксандр Шыманюк — скарбнік, Юрка Шыманюк і Уладзімір Аліферук — члены. Дэлегат на VIII з'езд БГКТ выбраны Юрка Кіслы.

На справядачна-выбарным сходзе ў Луцэ ў склад новага праўлення ўвайшлі: Іван Ціванюк — старшыня, Кацярына Скепка — сакратар, Тамара Ціванюк — скарбнік, Аліна Лукша і Юльян Васільчук — члены. На з'езд БГКТ паедзе Янка Ціванюк.

У Ляшукіх пасля абмяркоўкі справядачнага дакладу і плана працы адбыліся выбары. І так, Іван Харкевіч — старшыня гуртка, Тамара Барташэвіч — намеснік старшыні, Віктар Кунцэвіч — сакратар, Міраслава Грыка — скарбнік, Алімпія Самоцік і Вячаслаў Рубчэўскі — члены праўлення. Прадстаўляць гурток на з'ездзе БГКТ будзе Іван Харкевіч.

Цікава прайшоў справядачна-выбарны сход у Старым Ляўкове. Присутныя вырашалі пытанні, як палепшыць працу гуртка. Пасля прыняцця плана працы да канца бягучага года БГКТ-оўцы прыступілі да выбараў новага праўлення. Складаецца яно з наступных асоб: Вера Марчук — старшыня, Ніна Пташынская — сакратар, Алімпія Барташук — скарбнік і члены: Міхась Суходола, Юрка Барташук, Міхась Карпюк і Пётр Бірыцкі. Дэлегат на з'езд — Вера Марчук.

Гурток БГКТ у Скупаве цесна супрацоўнічае з гуртком вясковага гаспадарства і разам з ім арганізоўвае

шмат мерапрыемстваў. Удзельнікі сходу паставілі ўмацоўваць гэтае супрацоўніцтва і пашырыць яго на іншыя грамадскія арганізацыі. Присутныя і надалей старшынёю выбралі Язэпа Навіцкага, сакратаром — Югенію Гарустовіч, скарбнікам — Дануту Кісялеўскую і членамі праўлення — Галіну Такарук і Рыгора Гарустовіча. Ад імя гуртка ўдзел у з'ездзе БГКТ возьме Язэп Навіцкі.

Гурток БГКТ у Альхоўцы нядаўна ўзначаліў Юрка Скепка. Сакратар — Тамара Раманюк, скарбнік — Валянціна Галабурда, член — Янка Скепка, а дэлегат на з'езд БГКТ — Сяргей Раманюк.

## ХРОНІКА

Справядачна-выбарныя сходы адбыліся таксама ў Масеве і Тарнопалі. У Масеве праўленне складаецца з наступных асоб: М. Матысюк — старшыня, Кастусь Клім — сакратар і В. Варбіцкі — скарбнік.

У Тарнопалі: Уладзімір Гайдук — старшыня, Яўген Федарук — сакратар, Люцына Садоўская — скарбнік, Анна Харкевіч і Галіна Засім — члены.

У Гайнаўскай гміне таксама актыўны гайнаўскага аддзела абслужылі справядачна-выбарныя сходы гуртоў БГКТ, на якіх былі выбраны новыя праўленні. Праўленне гуртка ў Новым Корніне складаецца з дзесяці асоб: Міхась Гацута — старшыня, Міхась Раманюк — сакратар, Пётр Мартынюк — скарбнік і члены: Ніна Сахарчук, Анна Гацута, Люба Гацута, Янка Раманюк, Анатоль Баўтручук і Павел Дамілоўскі. Дэлегат на VIII з'езд БГКТ выбраны Міхась Гацута.

На справядачна-выбарным сходзе гурток БГКТ у Старым Беразове падсумаваў сваю дзейнасць і зацвердзіў план працы. У новае праўленне выбраны: Андрэй Трашчотка — старшыня, Уладзімір Аўласюк — сакратар, Мікалай Дзікевіч — скарбнік, Янка Пегучук і Янка Білеўскі — члены.

У Дубінах гурток БГКТ ўзначаліла настаўніца Ольга Гарустовіч, якая таксама выбрана дэлегат на з'езд БГКТ. Функцыю сакратара выконвае Надзея Гаган, функцыю скарбніка — Мікалай Шадуя і функцыю члена праўлення гуртка — Рыгор Ярмоц.

У Горным у Гайнаўцы гурток БГКТ паставіў шырэй, весці клубную працу, звяртаючы асаблівую ўвагу на статутную дзейнасць. Нова-выбраны праўленне складаецца з наступных асоб: Уладзімір Суліма — старшыня і дэлегат на з'езд, М. Мароз — сакратар, К. Саўчук — скарбнік і члены: К. Вілюк і Л. Куптэль.

У Арэшкаве ў склад праўлення ўвайшлі: Ніна Аверчук — старшыня (яна таксама дэлегат на з'езд БГКТ), Валянціна Мінчук — сакратар і Надзея Грушэўская — скарбнік.

У гміне Нурэц у апошнім часе справядачна-выбарныя сходы адбыліся ў Вілінаве, Вульцы Нурэцкай і вёсцы Нурэц.

У Вілінаве цяпер старшыня гуртка — Лідзія Мікалаюк, (яна таксама дэлегат на з'езд БГКТ), сакратар — Лявон Панасюк, скарбнік — Яраслаў Каспрук.

У Вульцы Нурэцкай — старшыня і дэлегат на з'езд БГКТ Пётр Зубрыцкі, сакратар — Мікалай Кусачук, скарбнік — Кастусь Алямпеек.

У вёсцы Нурэц: старшыня гуртка Віктар Вартнічук, сакратар — Яўген Вартнічук і скарбнік — Дзіна Самойлюк. (мх)

## КАРЭСПАНДЭНЦЫЯ З МІНСКА

### ДРАМА ВАСІЛЯ БЫКАВА НА СЦЭНЕ

Як правіла, уражання са спектакля пішучы на аснове яго прэм'еры. Мне ж давялося быць на пастаноўцы драмы Васіля Быкава „Апошні шанц“ у Беларускай дзяржаўнай тэатры імя Я. Купалы ў Мінску, калі яна ішла на гэтай сцэне ўжо год часу, а запойная да апошняга месца зала абяцала яшчэ доўгае жыццё гэтаму твору.

Падзеі, прадстаўленыя ў драме, адносяцца да жудаснага часу гітлераўскай акупацыі на Беларусі. Супраць захопнікаў змагаюцца былыя савецкія актывісты, настаўнікі, сяляне, моладзь, згуртаваныя ў падпольнай арганізацыі. Частку з іх высачылі мясцовыя здраднікі і гітлераўцы. Яны апынуліся ў за-сценках катойні, і ім пагражае смерць. Іх апошні шанц выпратаваць сваё жыццё і зноў вярнуцца ў рады змагароў — гэта пабег з катойні. Апошнім шанцам для астаўшыхся на волі падпольшчыкаў арганізаваць пабег з'яўляецца ўздзеянне на аднаго з гітлераўскіх прыслужнікаў — былога савецкага настаўніка, — каб ён дапамог у гэтым. Для нямецкага каменданта і яго мясцовых прыслужнікаў апошні шанц утрымаць сваё панаванне ў мястэчку і здабыць прызнанне ў начальства — гэта знішчыць падполле і закінуць у партызанскі атрад свайго шпіёна. Гэты смяротны канфлікт і складае агульную аснову драмы. Падпольшчыкам не ўдаецца іх план вызвалення зняволеных, перпіць правал і намер фашыстаў. Адначасова ахвярамі ў гэтай смяротнай барацьбе падаюць і людзі, якія намагаліся ў гэты час вялікіх выпрабаванняў прайсці цішком ды збоку і захаваць чалавечую годнасць. Але гітлераўская машына ўсёзнішчэння і іх кідае ў катойню і пасылае на смерць. Кожны з герояў драмы згодна са сваім пунктам погляду на сэнс жыцця перажывае вострую ўнутраную барацьбу і прад'яўляе сабе рахунак сумлення: падпольшчыкі — за недахопы ў выхаванні людзей у даваенны час і залішнюю доверлівасць да іх іхных дэ-кларацый, ворагі — за нявыкарыстання аказіі дзеля свайго павышэння ў гітлераўскай грамадскай іерархіі. І, со-чачы за патрасаючымі падзеямі на сцэне, міжвольна прыгадваецца народная

прыказка: „жыццё пражыць — не поле перайсці“, а натуральным заданнем кожнага сапраўднага чалавека з'яўляецца змаганне да апошняга тхнення супраць несправядлівасці, насілля і злачынства, у якой бы постаці яны не выступалі.

Так і ў сцэнічным творы В. Быкаў — вядучы беларускі пісьменнік нашага часу застаецца верны ваеннай тэме і паглыбленаму псіхалагічнаму аналізу паводзін чалавека ў самы крытычны

заслужаным артыстам БССР Л. Давідовіч, В. Белавосціку, П. Кармуніну, артыстам С. Краўчанку, Р. Маляўскаму, В. Букіну, Ю. Лясному, А. Вавілаву, А. Эльшэвіч, Я. Кавалёвай, А. Падобеду. Майстэрскую ігру актёраў па-глыбляе спецыяльна для гэтай драмы напісаная музыка С. Картэса. Без якіх-колічых заганаў і мастацкае афармленне пастаноўкі, якое належыць В. Гарлавану. Яно прыгадвае засценак



Васіль Быкаў (справа) гутарка з мастаком Аляксандрам Захаравым.  
Фота В. Косціна.

момант яго жыцця — перад непасрэдным абліччам смерці. І гэтым тлумачыцца тое, што аснову п'есы складаюць не жывыя дэялогі ды займальныя сітуацыі на сцэне, а якраз маналогі герояў і да мінімума звядзены рух. Не дзіва тады, што спецыфіка п'есы вымагае ад рэжысёра і актёраў май-стэрства самага высокага класа. А гэта пад сілу якраз галоўнаму рэжысёру Беларускага тэатра імя Я. Купалы, пастаноўшчыку гэтай драмы В. Раеўскаму і прымаючаму ўдзел у спектаклі таленавітаму актёрскаму калектыву: народнаму артысту СССР Л. Рахленку, народнаму артысту БССР В. Тарасаву,

фашысцкай турмы і такім чынам да-паўняе вымову п'есы.

Неабходна дадаць, што ў мінулым го-дзе на Усесаюзным аглядзе спектак-ляў, прысвечаных 30-годдзю перамогі над гітлераўскай Германіяй, які ад-быўся ў Маскве, драма „Апошні шанц“ заняла першае месца. Гэта самае высо-кае прызнанне драматургічнаму тален-ту Васіля Быкава і высокаму майстэр-ству калектыву заслужанага для бела-рускага тэатральнага мастацтва Бела-рускага дзяржаўнага Ордэна Працоў-нага Чырвонага Сцяга Акадэмічнага тэатра імя Янкі Купалы.

Мікалай Гайдук

## TELEWIZJA WARSZAWA

Sobota — 27.III. 6.00 Tech. Rol. J. pol. 6.30 Mat. 7.20 Potem nastąpi wiosna — film fab. 9.00 Dla szkół. Nauka o czł. kl. VIII. 13.25 Tech. Rol. Mat. 14.30 Mech. rol. 15.30 Red. szk. zap. 15.40 Pr. I prop. 15.55 Pr. dnia. 16.00 Dzień. 16.10 Obiektyw. 16.30 Za kierownicą. 16.55 Teletur-niej. 17.45 Twórcy twórcom. 18.15 Sobota Mł. 19.20 Dobr. 19.30 Monitor. 20.20 Prawda przeciw prawdzie — film fab. USA. 21.50 Co kto lubi. 22.50 Dzień. 23.10 Sport. 23.20 Śpiewa S. Dąstól. 0.00 Op. Star. Pana.

Niedziela — 28.III. 6.15 Tech. Rol. Mat. 6.45 Mech. rol. 7.15 Kurs Rol. 7.50 Przyp., radz. 8.00 Alarm przeciwpoż. 8.10 Now. w domu i zagr. 8.35 Bieg po zdr. 8.50 Pr. dnia. 8.55 Sport. 9.00 Telekanek. 10.20 Antena. 10.40 Cześć nas nowy dzień — film fab. radz. 12.05 Dzień. 12.25 Wielka gra. 13.25 Radar. 13.40 Dla dzieci. 14.30 Bank 440. 16.10 Los. Duż. Lotka. 16.25 Pr. muz. 17.15 Sport. 18.10 Tele-Echo. 19.15 Wieczor. 19.30 Dzień. 20.20 Bajka dla dor. 20.30 Film fab. 21.25 Pół żartem pół serio. 22.25 Sport.

Poniedziałek — 29.III. 12.45 Tech. Rol. J. pol. 13.25 Mat. 15.50 NURT. 16.25 Pr. dnia. 16.30 Dzień. 16.40 Obiektyw. 17.00 Dla dzieci. 17.40 Echo stad. 18.15 Marzenia i rzeczywistość — film. ser. 19.00 Szare na złote. 19.20 Dobr. 19.30 Dzień. 20.15 Sport. 20.25 Teatr TV: A. Miller „Po upadku”. 21.45 Świadkowie. 22.15 Dzień. 22.30 Niezapomniane melodie.

Wtorek — 30.III. 6.00 Tech. Rol. J. pol. 6.30 Mat. 8.30 Film fab. 10.00 Dla szkół: J. pol. kl. II lic. 12.55 Pr. dla szkół śred. 13.25 Tech. Rol. Fiz. 14.30 Hod. zwierz. 16.25 Pr. dnia. 16.30 Dzień. 16.40 Obiektyw. 17.00 Teleturniej. 17.20 Kulisy areny. 17.50 Studio Mł. 18.40 Fakty, op., hip. 19.20 Dobr. 19.30 Dzień. 20.15 Sport. 20.30 Przyp., radz. 20.35 Ile jest życia — film ser. 21.30 Interstud. 22.15 Mieczysław Jastrun. 22.45 Dzień.

Środa — 31.III. 6.00 Tech. Rol. Fiz. 6.30 Hod. zwierz. 9.00 Dla szkół: Fiz. kl. VI. 12.45 Tech. Rol. Wskaz. met. 13.25 Mat. 14.40 Kurs przyg. na wyższe ucz. 15.50 NURT. 16.25 Pr. dnia. 16.30 Dzień. 16.40 Obiektyw. 17.00 Dla dzieci. 17.35 Los. Mat. Lotka. 17.55 Bez aureoli. 18.20 Wasz głos w Waszej sprawie cz. I. 19.20 Dobr. 19.30 Dzień. 20.15 Sport. 20.25 Ile jest życia — film. 21.25 Wasz głos w Waszej sprawie cz. II. 21.25 Uśmiech i piosenka. 22.05 Dzień. 22.25 Film dok.

Czwartek — 1.IV. 6.00 Tech. Rol. Mat. 6.30 Wskaz. met. 8.30 Film fab. 10.00 Dla szkół: Hist. kl. VI. 12.00 J. pol. kl. VIII. 12.30 Decyzje piętnastolatków. 13.05 Dla szkół: J. pol. kl. I—IV lic. 13.45 Tech. Rol. Wskaz. met. 14.30 Upr. rośl. 15.05 Mat. w szk. 16.25 Pr. dnia. 16.30 Dzień. 16.40 Obiektyw. 17.00 Ekran z Brat. 18.05 Poligon. 18.30 Gospodar. i ja. 18.45 Z kamery i strzelbą — film dok. 19.20 Dobr. 19.30 Dzień. 20.15 Sport. 20.25 Przyp., radz. 20.30 Ile jest życia — film ser. 21.25 Kto tak pięknie gra. 21.45 Pegaz. 22.35 Dzień.

Piątek — 2.IV. 6.00 Tech. Rol. Wskaz. met. 6.30 Upr. rośl. 9.00 Dla szkół: Geogr. kl. V. 9.30 Film fab. 12.45 Tech. Rol. J. pol. 13.25 Mat. 16.25 Pr. dnia. 16.30 Dzień. 16.40 Obiektyw. 17.00 Kino Telesfora. 17.35 Lat. Holender. 18.05 Inf. Wyd. 18.20 Eureka. 18.55 Przez maskę pletwo-nurka — film dok. 19.20 Dobr. 19.30 Dzień. 20.15 Sport. 20.25 Ile jest życia — film ser. 21.15 Drogowskazy. 22.00 Dzień. 22.15 Więzienie — film fab.

## ТЭЛЕВІЗІЯ МІНСК

Піątek 26.III — 8.15 Film fab. 9.30 Koncert. 14.45 Film fab. 17.25 Film fab. 19.30 Panorama film. 21.05 Boks. Mistrz. ZSRR. Półfinał.

Sobota 27.III — 11.25 Film fab. 15.00 Nie do wia-ry. 19.30 Koncert.

Niedziela 28.III — 9.45 Tenis stołowy. ZSRR—Szwecja. 11.30 Film fab. 12.45 Koncert. 14.00 Pa-norama międzynar. 14.30 Film anim. 15.00 Klub film. 16.15 Balet. Romeo i Julia. 19.30 Boks. Mistrz. ZSRR. Finał.

## КІНО

Białowieża Rzeką płynię dla zakochanych — radz. 30—31. Safari 5000 — jap. 1—2. Zakłete rewiry — pol. 3—4.

Czyż Kochankowie roku pierwszego — czeski. — Smiałość — radz. 31.III—4.IV.

Dubicze Cerkiewne Gorący śnieg — radz. Tylko wtedy, gdy się śmieje — ang. 31.III—4.IV.

Gródek Dr Judym — pol. 3—4.

Kleszczele Przygody psa Cywila — pol. 30—31. Kapitan Mikula Mały — jug. 1—2. Ostatni wio-senny śnieg — wł. 3—4.

Michalowo Joe Kid — USA 30—31. Rak — fr. 1—2. Zaproszenie — szwaj. 3—4.

Mielnik Niezwykłe przygody Włochów w Rosji — radz. 13. Rak — fr. 1—2. Zaproszenie — szwajc. 3—4.

Milejczyce Wniebowstąpienie — pol. 30—31. Operacja „Dąb” — rum. 1—2. Czarodziejskie dary — NRD 3—4.

Narew Peppino podbija Amerykę — wł. Ko-bieta z lancetem — radz. 31.III—4.IV.

Narewka Sześć niedźwiadzków i kłown Cebulka — czes. Szczęśliwego Nowego Roku. — fr. 31.III—4.IV.

Nurzec Śmierć na zakręcie — NRD 1—2. Dzień szkalu — ang. 3—4.

Orla Zielona ściana — per. Aresztuję cię przyjacielu — USA 31.III—4.IV.

Rajsk Adaś i Ola — czes. Orzeł i reszka — pol. 31.III—4.IV.

B.Z.Graf. Zam. 753 F-2



У сувязі з юбілеем БГКТ і „Нівы“ 29 лютага 1976 года ў зале Галоўнага праўлення Украінскага грамадска-культурнага таварыства пры вул. Чэрнякоўскай у Варшаве адбыўся вечар, прысвечаны беларускаму літаратурнаму руху ў Народнай Польшчы. Але пакуль аб гэтым, абавязкова трэба сказаць, што з нагоды гэтай гадавіны рэдкалегія „Нашага слова“ на старонках свайго штомесячнага дадатку „Наша культура“ за люты 1976 г. змясціла даволі вялікі перакладзены на ўкраінскую мову артыкул Віктара Шведа „Беларускі літаратурны рух у Народнай Польшчы“. Апрача таго, былі змешчаны творы „белавежцаў“ А. Барскага, Я. Бурша, У. Гайдуга, Я. Чыквіна, Л. Танкевіча, Д. Шатыловіча, В. Шведа і С. Яновіча.

Цяпер вернемся да вечара, які адкрыў карот-

## З НАГОДЫ ЮБІЛЕЮ



Вершы чытае Віктар Швед

Фота С. Грыгарчука

каю прамоваю намеснік галоўнага рэдактара „Нашага слова“ Міраслаў Вэрбовы. Потым голас забраў старшыня літаратурнага аб'яднання „Белавежа“ В. Швед. Выступіў ён з дакладам, у якім падсумаваў творчасць нашых пісьменнікаў і паказаў гісторыю беларускага літаратурнага руху ў Польшчы.

Гляджу на перапоўненую залу, на якой знаходзіцца між іншымі др М. Балій — навуковы працаўнік украінскай філалогіі, А. Лапскі — украінскі паэт і працаўнік гэтай жа філалогіі, А. Сярэднякі — галоўны рэдактар „Украінскага календара“. Зацікаўленае ўважліва слухаюць. Толькі час ад часу нехта ўстае і падыходзіць да століка, каб набыць зборнікі нашых паэтаў. Але вось прагу-

чэлі апошнія словы дакладчыка. Аднак вечар ідзе. Гэта яшчэ не канец. Трэба ж і вершы паслухаць. Пачаткова чыталі па-беларуску. Першай выступіла наймалодшая з прымаўшых удзел Галя Туронак. Той, хто быў і слухаў, наогула запам'ятае дэкламацыйны гэтай дзяўчынкай. Гэта было так прыгожа, што і апісаць немагчыма. Яшчэ не закончыла, а ўжо пачалі апладзіраваць. Потым чыталі студэнты украінскай філалогіі. А ў канцы выступіў В. Швед, які прачытаў рад сваіх новых вершаў.

Вечар памалу набліжаўся да канца. Закрыў яго альбом Кіева, які ўручыў В. Шведу ад імя УГКТ М. Вэрбовы.

М. Шаховіч

## Весткі з беластока

### Подых Грузіі

Спытайце радавога беластачаніна, і кожны амаль зможа вам нешта раска-заць аб Мінску, аб Вільнюсе ці Кіеве, Маскве ці Ленінградзе. А ці многія з іх раскажалі б вам аб Грузіі? Думаю, што не. Усё ж наш чалавек трапляе туды не часта. Далёка, хаця экзатычна і цікава.

Матчыма таму якраз на вечары, прысвечаныя Грузіі, цяжка ўбіцца. Адбылося іх ужо тры: першы — 14 лютага ў клубе настаўніка „Бакалж“, другі — 22 лютага ў клубе гандлёўцаў „Гермес“, а трэці — 15 сакавіка ў клубе медыка „Снядзцыя“.

На сцэне выступаюць акцёры тэатра імя А. Вянгеркі: Барбара Лукашэўская, Дагны Розэ, Анджэй Кароляк, Яцэк Даманскі і Эўгеніуш Дзяконскі, якія дэкламуюць творы старажытных паэтаў Грузіі.

Але ўсё гэта прыдумаў, паставіў і арганізаваў якраз радыва беластоцкі лекар Вітальд Свідэрскі з бальніцы імя Снядзцака, які ўсяго два разы бачыў Грузію. Гэты цёплы, дзіўны, пахучы край запаліў яго. І Свідэрскі бярэцца за штудзіраванне гісторыі Грузіі, звычайна яе жыхароў, яе культуры, вышуквае розныя кніжкі на гэту тэму.

Вынікамі гэтых пошукаў ён вырашыў падзяліцца з гледачамі ў 55-ую гадавіну станаўлення савецкай улады ў Грузіі. Першы вечар удаўся, пайшлі наступныя. І калі паміж дэкламацыямі акцёраў доктар Свідэрскі пачынае раска-заць пра блакіт неба і зялёны Грузіі, пра яе бурлівыя рэкі і гордых людзей, у думках міжволі пераносіцца ў тую легендарную краіну, дзе, паводле легенды, прыкулі да скалы Праметэя.

Мне ўдалося пабываць на першым вечары. Ляецца з магнэтафона ціхая грузінская музыка, акцёры дэкламуюць вершы, Свідэрскі раскажае пра гісторыю Грузіі аж да сённяшніх дзён. На невялікім экране з дыяпазітываў паказваюцца закуткі Тбілісі і старой сталіцы Мцхеты. На сталах — у збанах грузінскае віно, такімі ж збаночкамі, толькі меншымі, п'юць яго прыйшоўшыя госці. Віно можна закусіць спецыяльна выпечаным грузінскім хлебам „торніспуры“. Гараць свечы. Паўмрок. Урачыста.

Пасля ганаровы госць, вядомы варшаўскі рэжысёр, грузін Канстанцін Ціцішвілі даўга раскажае пра сваю краіну і яе людзей. Пытанніў безліч.

Ніхто не хоча разыходзіцца. Усе перапоўненыя цяплом Грузіі. І кожнаму хочацца калісьці пабываць у гэтай казачнай краіне.

У доктара Свідэрскага поўныя рукі работы: загадаў на вечар усё больш. Трэба ізноў рыхтавацца. Цяпер чакае клуб „Арсенал“. Трэба ізноў загадаць хлеб у пякарні на Артылерыйскай, закупаць віно, зрабіць дэкарацыю, вы-слаць запрашэнні. Выступіць...

А. Чэчуга

P.S. А ці не варта было б арганізаваць вечар, прысвечаны Грузіі, у святліцы БГКТ на Варшаўскай?

Даследуючы мінулае Белавежы і Белавежскай пушчы, я часта спатыкаўся з прозвішчам чалавека, якога хацелася ўбачыць, пагаварыць з ім. Яго незвычайная індывідуальнасць, вялікая любоў да пушчы зачароўвала мяне. Ды не толькі мяне. Зачараваліся і белавежскія экскурсаводы. Вось нядаўна старшыня гуртка мгр Эва Варвара Высмуклак паставіла адшукаць Рамана Ясінскага (бо пра

яе заўжды з сэрцам, і сэрцам яна яму адпачвала. Цяжкія былі першыя гады ў жыцці парку.

— Спярша, — успамінае Ясінскі, — мы паставілі абгарадзіць гэты-вялікі комплекс з боку белавежскай паліны. Ля ўваходу пабудавалі вароты, якія пратрымаліся да сённяшняга дня. Потым дырэктар Карпінскі пачаў ствараць першы белавежскі навуковы цэнтр.

Ясінскі тым часам заняўся абслугоў-

з адным намеснікам ваяводы, якога да-влялося сілай выпягваць з аўтамашыны. У выніку гэтага Ясінскаму прысла-лі звальненне з працы, але Карпінскі неак выбараніў свайго супрацоўніка.

Быў Ясінскі сведкам многіх здарэнняў у гісторыі Белавежы. Пры ім пачалі вяртаць у пушчу зуброў і аднаўляць пароду ляснога коніка. Бачыў амаль усіх саноўнікаў, якія прыязджалі сюды на паляванні, між іншым, Ігна-та Масціцкага, Міклоша Горты, Герма-

## СЭРЦАМ ЗАЎЖДЫ — БЕЛАВЕЖЫ

яго гэта мова) і запрасіць у Белавежу. Далучыўся да гэтых пошукаў др інж. Чэслаў Аголуў, і такім чынам Р. Ясінскі ў палавіне лютага г.г. праз 36 гадоў адсутнасці, зноў дыхаў белавежскім паветрам. Наведаў старыя дарожкі, вітаў пушчу, а яна яго.

У адзін з марозных вечароў спаткаўся з экскурсаводамі і з усімі тымі, хто хацеў яго ўбачыць і паслухаць. Аповесць, якую мы пачулі, цяжка паўтарыць у некалькіх дзесятках сказаў.

Раман Ясінскі ў Белавежу прыехаў па закліку Яна Карпінскага, дырэктара Нацыянальнага парка. Працаваць пачаў ад 30 мая 1929 г. на пасадзе лясніцтва Паркова, найважнейшай часткі парка. Як сам гаворыць, ніколі ў пушчы не быў служачым. Падыходзіў да

ваннем гасцей, якія ехалі сюды з году ў год часцей. З часам пачаў славіцца як дасканалы экскурсавод. Яго апавяданні аб жыцці пушчы западалі людзям у памяць назаўсёды. Бачачы не-прытворнае захапленне Белавежскай пушчай многіх людзей, ён меў маральны абавязак ахоўваць яе і ад іх імя. Нярэдка каштавала гэта многа здароўя. Вось, напрыклад, задумалася ў 1935 г. міністру справядлівасці Міхалоўскаму праехацца па запаведніку прыроды аўтамабілем. Ясінскі і іншыя востра гэтаму супрацівіліся. А каб даказаць, што пушча стаіць па-над усімі міністрамі і іх прыхадзімі, пакаралі Міхалоўскага 50-злотавым штрафам (у тыя часы гэта было даволі многа), які сцягнулі су-довым парадкам. Падобны выпадак быў

на Герынга, Гайнрыха Гімлера, Гайн-рыха Мюлера. Часта даводзілася яму вадзіць іх па пушчы і музеі. Не думаў тады нават, што некаторыя стануць заўзятымі ворагамі яго і яго краю.

ІІ сусветная вайна прыйшла ў Бе-лавежу 1.IX.1939 г., хаця гітлераўцы паявіліся тут крыху пазней. Ясінскі ўстаў раніцай і пачаў галіцца. Будзіль-нік паказаў 5.20. Раптам у небе завыві самалёты і ў след за гэтым пасыпаліся бомбы. Адна ўпала на царкву, другая зваліла стары дуб ля царскага палаца, рэшта „знайшла“ сабе месца ў ваколі-цы музея. Гэта быў падарунак ад Ге-рынга. Прышлось пакідаць каханую пушчу 13.IX.1939 г. Разам з Ясінскім ідуць у невядомое Граб'я, Мруз і Скаў-ронскі.

(Працяг на стар. 4)

## ЛЮБАЗІ ВІКІТ

### Люба Гаўрылюк

Калі яна выступае, усім здаецца, што песня лёгка і плаўна сама льецца з яе вуснаў. Толькі тыя з сябровак, што ўжо некалькі год разам з ёю ходзяць на заняткі вакальнага калектыву пры гарадскім аддзеле БГКТ у Беластоку, ведаюць, колькі сістэматычнай і стараннай працы над кожнай мелодыяй, над кожным тактам крыецца за гэтай лёгкасцю і натуральнасцю спеу.

— Я вельмі люблю спяваць, — пры-знаецца Л. Гаўрылюк. — І гэта не вы-падкова. Паходжу я з вёскі Трасцянка, што каля Нарвы. Наш тата — гэта вядомы на ўсё сяло любіцель песень. Ці на вяселлі, ці на вечарыне ён заўсёды першы. І з маленства прывіў нам гэтую любоў да спеваў. Калі ідзем, быва-ла, ад жніва або ад капання бульбы, спяваем на ўсю ваколіцу. І нават ужо дома, пакуль зварыцца вярчэр, спява-ем. І вось так песня спадарожнічае мне ўсё жыццё. Люблю я песні рускія, польскія, украінскія, але найбольш беларускія і мясцовыя, фальклорныя, яны мне найбліжэйшыя.

У мастацкай самадзейнасці Л. Гаў-рылюк пачала ўдзельнічаць яшчэ ў трасцянскай пачатковай школе, спява-ла на розных школьных урачыстасцях, дзіцячых конкурсах. Потым, калі ўжо працавала бібліятэкарам у сваім сяле, уступіла ў самадзейны калектыў. Вёў яго спачатку настаўнік Ю. Панько, по-тым дырэктар школы Я. Тапалянскі. Калектыў працаваў у 1959-1962 гадах, у яго склад уваходзілі вакальная і тэат-ральная групы.

— Выступалі мы ў Трасцяны і па на-

ваколі, — кажа Л. Гаўрылюк. — Ах-вотна нас прымаў Сацы, Рыбалы, Іван-кі, Клейнікі, Ласінка, Нарва. Спявалі мы з сястрой Геняй у дуэце, а таксама я сама. Вельмі прыемныя ўспаміны з таго часу: бывала, людзі са сцэны не хацелі пусціць...

Потым Л. Гаўрылюк выйшла замуж, выехала ў Беласток. Малыя дзеці і ся-мейныя абавязкі не дазвалялі ёй удзельнічаць у мастацкай самадзейна-сці. Але вось у 1973 годзе яна зноў з'я-вілася ў беларускай мастацкай сама-дзейнасці ў горадзе Беластоку. І ўжо не сама, але разам з дачкою Аляй, сяс-трою Яўціняй Астапчук і братам Міка-лаём Мінько. Колькі было радасці ва ўсім гарадскім аддзеле, калі прыйшло ў яго вакальны калектыў папаўненне, ды яшчэ з якімі галасамі! У тым жа годзе на аглядзе ў аддзеле Л. Гаўры-люк і Я. Астапчук занялі ў дуэце пер-шае месца, а на цэнтральным аглядзе — другое месца. Беластоцкі вакаль-на-



Люба Гаўрылюк са свайой дачкой Аляй.

музычны калектыў пачаў выезджаць на выступленні ў Кузніцу, Ялоўку, Літвінавічы, словам, па ўсёй Беласто-чыне. На працягу 1974/75 гадоў ён даў 30 выступленняў. І ў кожным выступ-ленні ўдзельнічала славуная чацвёрка. Заварожваюць слухачоў не толькі Лю-ба Гаўрылюк і Яўціня Астапчук, але і Аля Гаўрылюк. Яе багаты, моцны, пе-раліўчаты, бы срэбраны званочак, га-ласок палоніць і запоеўняе залы і многалюдныя фестывы БГКТ. Матуля, ўжо па сямейнай традыцыі, прывіла любоў да спеваў і свайей дачцы. Цяпер Аля — вучаніца V класа пачатковай музычнай школы. І хоць яна мае шмат працы ў дзвюх школах, але без яе ўдзелу не абыходзіцца ніводнае выс-тупленне беластоцкага вакальнага ка-лектыву.

— Плануем мы заснаваць свой ся-мейны хор, — кажа Л. Гаўрылюк. — У яго хачу прыйхліць яшчэ некалькі сва-іх родзічаў. Наш кіраўнік мгр Л. Пань-ко напэўна паможа нам скласці ціка-вую праграму, падрыхтуе нас. Здаецца, што гэта ўзбагаціць наш беластоцкі ва-кальны калектыў. А наогул жа, за-ахвочваю да ўдзелу ў мастацкай сама-дзейнасці ў нас, у Беластоку на вуліцы Варшаўскай 11, і іншых беластачан. Песня і танец — гэта ж цудоўнае мас-тацтва, колькі радасці і задавальнен-ня прыносяць яны нам, самадзейнікам, і слухачам!

Апошні справаздачна-выбарны сход беластоцкага гарадскога аддзела БГКТ выбраў Любу Гаўрылюк у склад свай-го праўлення і прэзідыума, а таксама выбраў у дэлегаты на VIII з'езд нашай арганізацыі.

Ігнат Снарскі  
Фота аўтара

„Ніва“  
№ 13 (1048)

28 сакавіка 1976 г.  
3 стар.





## Цырк на калёсах

Ну і цырк! Ха-ха-ха! Загранічныя не дакажуць. А гавораць, што на Беласточчыну рэдка ён прыязджае. Няпраўда, даражэнькія. Ад панядзелка да панядзелка заўсёды новая праграма. Сам на свае вочы бачыў, ды і не толькі цырк, але нават каскадэраў. За адных 16 злотых.

Вось аднойчы ў суботу выбраўся я ў Беласток (цягніком, зразумела). Купіўшы ў касе білет, іду на перон бельскага вакзала. Народу аж кішма кішчы. Тры цягнікі амаль у адзін час адыходзяць. Але гэта не бяда. Найважнейшае, што чакаць доўга не трэба. Пяць хвілін да ад'езду — гэта ерунда. І толькі я сабе так падумаў, як прахрыпелі гучнагаварыцелі: „Увага! Увага! Цягнік з Белавежы ў Беласток спозніцца прыблізна на сорак мінут“.

— Вось табе і ерунда. Тут ужо і вялікае ерундзішча выходзіць, — падумаў я ўголас.

— Не пераймайся, дружчак, — загаварыў ззаду нехта сусядальна. — Звычайная справа. Гэта яшчэ і так добра. Пабачыш, як назад будзеш вяртацца. Не такія цуды будуць яшчэ.

Цуды-чудамі, а на 9<sup>00</sup> у Беласток ужо не паспее. Ну але што ж, не мая віна. Змарнаваў некалькіх тыя сорак мінут, ды выходжу ізноў на перон. І тут як не замітусіцца людзі! Малодшыя на хаду на падножкі скачуць, бабы крыкам бяруць. Піск, віск, як бы стада раз'юшаных звяроў выпусцілі. Чую,

толькі гузікі сыплюцца. Ды чорт з гузікамі! Хаця б шапку не згубіць. Я яе ў руку — і давай таксама пхацца. А тут ужо і ад'езд падаюць. Улез нека, дык стаць няма дзе. Адна нага на падлозе, а другая ледзь у нейкую карзінку не папала. Ужо можа б я яе і сунуў туды, ды ў час жанчына, якая стаіла перада мною, крыкнула, што там яйкі. Нічога, значыць, не зробіш. І так стаю на адной назе, як бусел пасярэдзіне скошанага луга. Да самага Райска так ехаў. Там трошкі ўперад пасунуўся і то дзякуючы тым, што ўсядалі.

Ужо здавалася і добра. На дзвюх нагах стаю і да таго яшчэ галавой павярнуць можна. Ды не, зноў бяда. Калі адно добра, дык з другім не так. Шыбы ў акне не халала. Калі цягнік стаяў, то гэтага не адчувалася, але як толькі крануўся, дык вецер давай выконваць свой абавязак. І то проста ў вуха пачаў шпарыць. Бяда, думаю. Надзьме моцна. Давай я вуха пальцам затыкаю. Заткнуў то заткнуў, але ўжо і рука самалеа, ды паварушыцца няма як: столькі людзей на чарговых прыпынках даваліла. А тут ужо і нос пасінеў, як у п'яніцы. Вядома, дзьме. Ды, на шчасце, да Беластока ўжо блізка было. Але гэта яшчэ толькі палавіна. Яшчэ ж назад трэба вярнуцца.

— Хутчэй бы аформіць справы і на 13<sup>57</sup> паспее, — гавару сабе. Можна тады такой таўкатні не будзе.

Уладзіў усё як трэба і накіраваўся на вакзал. Толькі ўвайшоў на чэцвёрты перон — і аж вочы на лоб налезлі. Людзей, як мух каля мёду, і ўсе чарговыя бегаюць то ўзад, то ўперад. А некаторыя нават у вокны вагона лезуць, толькі ногі ў паветры матахляюцца. Здурэлі ці што.

Ці мо некага забілі і злчыныцу ў ва-

гоне ловаць? Нічога не магу скажэць. Давай бліжэй дзвэрэй праціскацца. Улезці ж трэба. Ды дзе там! Дзвэрэй вогуле не відаць. Там дзе яны павінны быць, быццам бы вінаградныя кісці, скаплены адзін аднаго за плечы і нагу сунуўшы на падножку, лодзі вісяць. Я да другіх кінуўся. І там тое самае. Тады я яшчэ далей. Ужо і да самага паравоза праціснуўся. А там — ах, мамачкі! Дзе толькі можна нагу паставіць і ёсць за што рукою скапіцца, усюды стаяць. Дзе ж тут паедзеш! Напэўна яшчэ некалькі вагонаў дачэпляць. Так жа ж немагчыма і небяспечна. Але дзе там. Ад'езд падаюць. Сам кіраўнік да машыніста праз вакно з свайго купэ рукою махае. Паехалі. І тады я толькі ўбачыў, што яшчэ на буферах апошняга вагона два вольныя месцы засталіся. Але чамусьці ніхто на іх не паквапіўся.

Ну і што, ці ж не цырк гэта? Ці ж не выступленне каскадэраў? Ды ўсяго за 16 злотых!

І што сабе думае кіраўніцтва беластокскага чыгуначнага вузла? Гэта быў толькі адзін з многіх прыкладаў, у якім паказана толькі кропелька таго, што дзеецца на гэтым шляху. Ці ж нельга даць больш вагонаў, асабліва ў тых гадзінах, калі людзі едуць і вяртаюцца з працы, або ў суботу, калі са шкool дадому едзе многа моладзі? Удзень жа ходзяць цягнікі пустыя. Або можа ўвесці новыя разрады білетаў, напрыклад: стоячыя, вісячыя і г.д. А што ж са спазненнямі, якія бываюць амаль штодзённымі? Ну, а вагоны-халадзільнікі, да якіх не толькі што не даходзіць цяпло, але яшчэ і шыб не хапае? А гэтыя лаўкі, на якіх адброду аж клеіцца? Усё пытанні ды пытанні, а які будзе адказ?

Міхась Шаховіч

(Працяг са стар. 1)

## Культура рабочых, культура для рабочых

стваў, каб заахвоціць сваіх рабочых да ўдзелу ў культурнай дзейнасці, да карыстання з дабрадзействаў культуры нашчага часу, а нават больш — каб стварыць спрыяльныя ўмовы для вывядзення самародных талентаў, якіх заўсёды было і багата ёсць сярод рабочых.

Усе прамысловыя прадпрыемствы апрацавалі дзеля гэтага багатыя планы культурнай дзейнасці. Для прыкладу, на дрэваапрацоўчым камбінат аб'явілі конкурс на найбольш задбанае месца працы, на найлепш упрыгожаны рабочы цэх. Рэчы гэта простыя, аднак важныя. Парадак спрыяе працы, павышае яе якасць. Парадак і прыгажосць, калі ідуць унагу, станюць садзейнічаюць павышэнню добрых пачуццяў, бадзёрасці, а гэта, як рэха, як паваротная хваля зараз знаходзіць свой водгук у прадукцыі.

За добрую працу патрэбна ўзнагарода — і не толькі грашовая. Патрэбна грамадскае прызнанне. У „Хімічнай“ дзеля гэтага прыдумалі пракласці „Алею ўдзячнасці“. Мае быць гэта найпрыгажэйшае месца ў прыфабрычным парку, дзе ахвотна адпачывалі б рабочыя гэтага прадпрыемства, у якім умовы працы вельмі цяжкія. Гэту „Алею ўдзячнасці“ упрыгожвалі б партрэты найлепшых рабочых.

А пасля працы, у свабодны час?

І тут прапановы вельмі розныя. Дрэваапрацоўчы камбінат аб'явіў для па-

асобных цэхаў конкурс на найлепш праведзеную свабодную суботу і надзею. Адначасова прафсаюзная арганізацыя прадпрыемства наладзіла цёснае супрацоўніцтва з беластоцкім тэатрам, які паабяцаў два разы ў квартал даваць спектаклі ў прызавадскім Доме культуры для рабочых прадпрыемства, а раз у два месяцы гэтыя рабочыя ўласным аўтамабілем будучы калектывна ездзіць у Беласток, каб пабываць у тэатры, каб сустрэцца з актёрамі і рэжысёрам спектакля, каб супольна з імі пагаварыць аб асноўных вартасцях п'есы, якую яны глядзелі.

„Хімічная“ ў сваю чаргу прапануе стварыць пры фінансавай дапамозе

ўсіх гайнаўскіх прадпрыемстваў вялікі мастацкі самадзейны калектыв, у саставе якога было б чалавек 80. „Хімічная“ мае шмат іншых цікавых прапановаў. Для прыкладу, у яе доме культуры „Гурнік“ знайшоў для сябе месца „клуб жывапіснаў-аматараў“. Члены гэтага клуба, рабочыя розных гайнаўскіх прадпрыемстваў, ужо паказвалі свае працы на выстаўцы ў Доме настаўніка. Выстаўка карысталася вялікім поспехам...

На прыведзеных прыкладах культурная актыўнасць гайнаўскіх рабочых не канчаецца.

Віктар Рудчык  
Фота К. Свідэрскага



Электраматэрыя Збігнеў Верса ля сваіх палюцен.



## НАШАНІЎСКАЯ

### ПАРА

ЦІШКА ГАРТНЫ — ЧАСТКА XIII

Лірыка кахання. Ва ўсёй дарэвалюцыйнай творчасці Гартнага знаходзім усяго некалькі твораў, якія можам залічыць да лірыкі кахання. Да твораў такіх можам залічыць наступныя вершы: „Хочацца мне“, „Загудзі ты, вецер“, „Дзяўчыне“, „Не спявай“, „Ноччу“.

Верш „Хочацца мне“ гэта быццам увертура да сімфоніі кахання. Паэт выяўляе тут розныя свае пажаданні. Усе яны, зрэшты, у канцы канцоў зводзяцца да аднаго, да пачуцця кахання. Аднак пачуццё гэта выяўлена алегарычна. Гартны карыстаецца паглыбленай іншасказальнасцю. Падкрэслівае эмацыянальную сувязь з рознымі пра-

явамі рэчаіснасці. Пацвярджае вядомую праўду: закаханы чалавек любіць усея свет.

Хочацца мне кветкі свежае, пахучай;  
Хочацца мне ласкі цёплае, пахучай;  
Хочацца шырокай незмарнай волі,  
І шчаслівай, рэзвай маладзёкай домі.

Можна думаць, што верш гэты не з'яўляецца выразам кахання да канкрэтнай дзяўчыны. Варта залічыць яго да катэгорыі гімнаў у чэсць кахання ўвогуле. Сваім творам аўтар дародзіць, што каханне расшырае чалавечае сэрца, узбагачае і ўпрыгожвае яго. Другі верш з цыкла кахання мае больш канкрэтны характар. Па сваіх стылістычных асаблівасцях трэба яго залічыць да песеннай лірыкі. Характэрным прыёмам у вершы з'яўляецца паралелізм. Аўтар знаходзіць паралельныя, падобныя, аналагічныя моманты ў паводзінах чалавека і ў стане прыроды. Паралелізм асабліва моцна зазначаны ў двух першых строфах верша:

Загудзі ты, вецер,  
Скалыхні вярбіну;  
Заспявай ты песню,  
Мілая дзяўчына;  
Заспявай, як птушка,  
Летяючы парою,  
Каб было мне шчасна  
Пасядзець з табою.

З тэксту ясна відаць, што аўтар праводзіць пэўную аналогію паміж раскалыханай ветрам вярбою і дзяўчынай. Між дзяўчынай і распяванай птушкай.

Яшчэ большая канкрэтызацыя пачуцця кахання выступае ў вершы „Дзяўчына“. Твор гэты мае характар выразнай дэкларацыі кахання. У першай частцы твора аўтар паказвае рысы дзяўчыны, якія выклікаюць у яго сэрцы акрэсленыя пачуцці: у другой выяўляе трывогу, баючыся абыхавацца дзяўчыны; у трэцяй выходзіць з канкрэтнай прапановы: „стаць на векі другам“.

Верш „Дзяўчыне“ мае цікавую арыгінальную структуру. Строфы тут складаюцца з трох радкоў. З тым, што рыфмуюцца толькі першы радок з другім, а трэці радок мае характар чоткага, кароткага акорду, які па сутнасці паўтарае тое, што ўжо сказана ў папярэдніх радках:

Міла ты мне, міла пекнатою дзіўнай,  
Голасам павучым ў песні пераліўнай  
Міла ты мне, міла.  
Блізка ты мне, блізка шчыраю душою,  
Прагнымі хаценьмі, сілай маладою  
Блізка ты мне, блізка.

(Працяг са стар. 3)

## Сэрцам заўжды ў Белавежы

Пачаліся доўгія гады бадзяння. Дзе толькі не быў белавежскі ляснічы! Вяжваў у Бельгіі, Францыі, ля Табрука. Праследаваў на пустыні Нэфуд капітан Шмідта — ад'ютанта Гітлера, затым Гітлера. 4 гады хадзіў па афрыканскім бушу і пустынях. Неаднойчы вырываўся разам з салдатамі ў аззісы, каб паслухаць спеў родных салаўёў. І заўжды думаў аб сваёй пушчы. Шмат часу вандраваў па Індыі. Бачыўся з каралём Непала. Ваенныя дні прынесьлі вялікі ўрон яго здароўю. Быў 5 разоў цяжка паранены. Гітлераўцы выбілі яму сківіцы і паднябенне. Два разы прыгаварвалі да смерці. Доўга лячыўся ў Лазане. Затым лячыўся цэлы год у тыбетанскіх манахаў. Манастыр, дзе ён жыў, знаходзіўся на вышыні 4 тыс. метраў н.у.м. Вучобу ў вышэйшай навучальнай установе закончыў у Швейцарыі, у Цурыху.

Прыйшлося яму ў жыцці наведаць яшчэ і астравы Акеаніі, Ямаіку, Сан-Дамінга, Канаду. Працаваў у славутым парку Елбёўстоўн (ЗША). І нідзе не знайшоў ён прыгажэйшых лясоў, чым белавежскія.

У Польшчу вярнуўся пасля 20-гадовага побыту заганіцай. Доўгі час працаваў дырэктарам Айдоўскага нацыянальнага парку, затым ахвяраваўся на працу ў лясным гадзальніцтве. Зараз яму 70 гадоў, ды ён на пенсію ўвогуле не думае ісці.

Раман Ясіньскі з'яўляецца аўтарам некалькіх кніжак. Яшчэ да вайны выдаў цікавую пазіцыю „Ля кастра“. Пасляваенныя творы — гэта ўспаміны яго багатага жыцця. Гады вайны адлюстраваны ў кніжцы „Верасень пад Альпамі“. Мілы аўтару перыяд працы ў Белавежы прадставіў у „Песні пушчы“ (кніжка з'яўляецца сапраўднай скарбніцай ведаў пра пушчу і яе жыццё перад II сусветнай вайной). Нядаўна выдана новая кніжка Ясіньскага „Акрыленыя“. Яна ўмомант знікла з кнігарняў. Сам аўтар не мог яе атрымаць нават у выдавецтве. Прадбачаецца ўжо наступнае выданне. У „Акрыленых“ гаворыцца пра перыяд, праведзены аўтарам сярод тыбетанскіх манахаў. Цяпер Ясіньскі апрацоўвае ўспаміны аб барацьбе ў паўночнай Еўропе.

Вось такая, у вялікім скарачэнні, гісторыя жыцця чалавека, акому Белавежская пушча даражэйшая за ўсё. Дырэктар Белавежскага нацыянальнага парку запрасяў інж. Рамана Ясіньскага наведаць пушчу летам. Ён напэўна прыедзе і яшчэ многа, многа пра яе раскажа. Дык да пабачэння!

Пётр Байко



Мікалай Леанчук з Каўпакоў купіў за 500 злотых буханак хлеба. Сцяміўшы, што пераплаціў, накінуўся на прадаўшчыцу. Але ў той момант сведкі: бачылі, як выдавала Мікалаю 492 злотых рэшткі. Небарака два дні „гучаў“ з буханкам пад пахай па ўсёй вёсцы: шукаў раскіданыя самім жа грошы. Быў на добрым газе.

Яраш

Родна ты мне сэрцам, да жыцця заўчым,  
Смагай ласкі ўбраным, горда, смела б'ючым,  
Родна ты мне, родна.

Паўторы адных і тых жа слоў і фраз тут не выпадаковыя. Яны паглыбляюць настрой верша, падкрэсліваюць сілу пачуцця паэта, упэўніваюць у яго дэтэрмінацыі і рашучасці.

Можам гаварыць аб элементах ідэалізацыі постаці дзяўчыны. У гэтым пахвальным гімне, прасяяным паэтам у чэсць дзяўчыны, выразна дамінуе захапленне духоўнымі якасцямі над захапленнем фізічнымі якасцямі. Па сутнасці не выступае фізічныя сілуэт дзяўчыны. Затое многа сказана аб духоўным багацці, аб духоўных схільнасцях, аб прыгажосці і шчырасці сэрца. Дзякуючы такому характару паэтычнай ілюстрацыі верш пазбаўлены эратычных момантаў: з'яўляецца ён помнікам не жаночага цела, а жаночай душы.

З прыведзеных вершаў бачым, што ў каханні шукаў Гартны не драматычнага, а лагоднага, не нервовага, а спакойнага, не фізічнага, а духоўнага. Аднак, такая тэндэнцыя не акрэслівае наступных двух вершаў „Не спявай“ і „Ноччу“ — тут маем дачыненне з іншымі тэндэнцыямі.



# Свежыя агурочки ўжо ў лютым

У гміне Юхновец Дольны вялікім зацікаўленнем карыстаецца вырошчванне гародніны. На яе, вядома, ёсць вялікае запатрабаванне ў недалёкім адсюль двухсоттысячным Беластоку. І так 18 сакавіка ў мінулым годзе заснаваўся тут першы ў нашым ваяводстве калектыў па вырошчванню гародніны. Уступілі ў яго Яніна Петрашэўская, Казімір Зімнох і Лех Мрачынскі. Калектыў шырока разгарнуў сваю дзейнасць і адразу перавыканаў намераны план пастаўкі гародніны. Так зняў першае месца ў галіне прадукцыі. Найлепш удалася ім капуста „Слава“ і „Каменная галава“. Прадалі яе каля 200 тон. Дваццаць чатыры тоны капусты пчаларска-гароднінны кааператыв з Беластока выслалі на экспарт у Германскую Дэмакратычную Рэспубліку. Сабралі дваццаць тон буракоў „Чырвоны шар“, з якіх шэсць тон перазімавала ў капцы і зараз ранняя вясною паявіліся гэтыя буракі ў беластоцкіх крамах з агароднінай. У мінулым годзе асабліва абрадзіў пор (парэй) самай лепшай аўстрыйскай пароды „Сельвеса“. Было яго трынаццаць тон. У продажы будзе яго дастаткова аж да мая гэтага года. З перахоўваннем яго няма ніякіх клопатаў, зімаваць ён можа пад снегам. Сялору (сельдэрэя) не хапіла да плана. Было ўсяго 8 тон і той крыху падсохлы. Яму пашкодзіла мінулагадняя асенняя суша і пазнейшыя прымарозкі.

На гэты год юхнавецкі калектыў закантрактаваў 33 гектары рознай грунтовай агародніны, на 10 га больш, чым у мінулым годзе.

А пачатак дзейнасці гародніннага калектыву быў такі. Да вырошчвання гародніны заахвоціла сваіх суседзяў Яніна Петрашэўская. Дагэтуль яна



Юзеф Грычэўскі ў сваёй цяпліцы збірае маладыя агурочки ўжо ў лютым.

самастойна займалася гэтым сем гадоў. А вядома, пры доглядзе гародніны праца нялёгка і вынікі бываюць розныя. Інакш, калі гэта ўдаецца аблягчыць пры дапамозе машын. Але цяжка самому купіць, для прыкладу, трактар. А вось супольна атрымалі такі дазвол і грошай сабралася. Хапіла яшчэ і на плугі, і на глебачарпалку і культыватар. Неабходна яшчэ толькі купіць прычэп.

У юхнавецкім гароднінным басейне вырошчваюць гародніну таксама індывідуальныя плантатары. Да такіх належаць: з Юхноўца Дольнага Раман Буцько (ён штогод прадае 120 тон гародніны) і Вацлаў Буцько (107 тон), з Шараносаў — Станіслаў Даноўскі (звыш 40 тон), з Вулькі — Ян Быццель (80 тон).

У юхнавецкай акрузе славацца яшчэ найлепшымі агуркамі і трускалкамі жыхары Войшкаў.

Сяляне з гміны Юхновец Дольны прадаюць 1130 тон гародніны і 1300 тон трускалак і чорнай парэчкі.

Мы наведалі велізарную цяпліцу Юзефа Грычэўскага (на здымку) з Малых Галувак. Тут на 1500 квадратных метрах растуць адны агуркі „Скернавіцкай“ і „Віляноўскай“ пародаў. Гаспадар закантрактаваў іх 15 тон. Першыя агурочки — 200 кілаграмаў — даставіў у Беласток у канцы лютага. Неўзабаве павязе яшчэ салату. Дзве тоны. А ўжо позняя восенню забяспечыць беластоцкі рынак кіслай капустай, якой нарыхтоўвае 60-70 тон. Сёлета збірае ён цябулю з 1 га.

Варта дадаць, што Юзеф Грычэўскі вырошчвае розную гародніну ўжо звыш 30 гадоў і мае ў гэтай галіне багаты вопыт.

Я. Цялушэцкі  
Фота аўтара

## ЯК ДАЕХАЦЬ У КАС'ЯНЫ?

Пісьмо напісалі ў рэдакцыю жыхары невялічкай вёсачкі Кас'яны, якая знаходзіцца непадалёку ад вёскі Капітаншчына (гміна Нараўка) на ўсходзе Белавежскай пушчы:

„У нашу вёску вядзе дарога праз невялікую рэчку Велічкоўку. Але нялёгка па ёй даехаць нават фурманкай, не гаворачы ўжо пра аўтамашыну. Найгорш бывае вясною і восенню. Мясцовыя дарожныя ўлады здолелі толькі паставіць дарожны знак „стоп“ з чырвонай абводкай і на гэтым іх дзейнасць скончылася. Ці так павінна быць? А што калі здарыцца ў нашай вёсцы пажар? Тады нават пажарнікі не даедуць з дапамогай. Бо кудую?

Нялёгка нам вазіць мяшкі са збожжам ці бульбай на пункт скупкі. Але гэта мы павінны рабіць і робім нягледзячы на ўсё. Мінеральныя ўгнаенні таксама возім, бо як жа не даваць іх на нашыя і так слабыя сельскагаспадарчыя ўгоддзі. Не заўсёды таксама можам карыстацца сельскагаспадарчымі машынамі з „кулка“ з-за дарогі. Бо ўсё маеца так: з аднаго боку рака Нараўка, з другога і трэцяга непраездная пушча, з чацвёртага боку рэчка Велічкоўка і на ёй паламаны масток.

Можна начальнік гміны ў Нараўцы тав. Навіцкі дапаможа нам вырашыць гэтую справу? Мы са свайго боку дапаможам дзе трэба з рыдлёўкамі, а дзе з фурманкамі“.

Пісьмо падпісала шаснаццаць жыхароў вёскі Кас'яны.

(ця)

Што новага ў гміне Міхалова?

## Новы клуб у тэкстыльшчыкаў

Кіраўніцтва міхалоўскага прадпрыемства суконнай прамысловасці многа ўвагі прысвячае сацыяльна-бытавым умовам рабочых калектываў (на прадпры-

емстве працуе каля 250 асоб). Цяпер ёсць тут лазня, сталовая, індывідуальныя шафы, сучасны лекарскі кабінет. Нядаўна тэкстыльшчыкі з Міхалова пачалі бываць у прасторным, але ўтульным заводскім клубе, пры пабудове якога самі выканалі ўсе дапаможныя работы. Адзначыць трэба, што асабліваю актыўнасць праявілі члены заводскай супрацьпажарнай аховы і ЗМС.

Як толькі быў адкрыты новы клуб, у ім пачала збірацца моладзь.

(ця)

## ІХ МЕСЦА ў

Жанчыны з чыгуначнай Чаромхі арганізаваліся ў гурток вясковых гаспадынь у маі 1970 года. Адразу ўступіла 21 асоба. Зараз чаромхаўскі КГВ налічвае больш ста членаў — гэта адна з найбольш актыўных жаночых арганізацый у нашым ваяводстве, якая запісала не адну прыгожую карту дасягненняў у грамадскай працы.

Тры курсы плячэння, два варэння, краевыя курсы, арганізаванне паказаў моды, танцавальных вечарын і вечарын з нагоды святкавання дзяржаўных гадавін. Гэта толькі частка таго, што зрабілі за перыяд амаль шасцігадовай дзейнасці. Чаромхаўскія жанчыны сустракаюць заўсёды там, дзе патрабуе сітуацыя.

Вось што гаворыць Галена Крычко — сакратар гміннай рады жанчын і душа гуртка КГВ:

— Наш гурток разгортвае ўсебаковую дзейнасць, пачаўшы ад тыпова жаночых і гаспадарчых спраў — арганізаванне кулінарных курсаў, гадоўля куранят, качанят і г.д., а закончыўшы на ідэалагічна-палітычным навучанні. Сучасная жанчына не павінна быць толькі добрай гаспадыняй, якую займаюць хатнія справы і сям'я. Сучасная жанчына — гэта таксама грамадскі дзеяч і яе месца ў грамадстве. Нашы жанчыны ведаюць аб гэтым і намагаюцца справіцца з пастаўленымі заданнямі.

Кожны год арганізуюць жанчыны ў вёсках дзетсады. Вядома, не ўсюды, але там, дзе людзі хочуць. Трэба сказаць, што найлепшай справай прадстаўляецца ў вёсцы Чаромха. Тут вясковы дзяцінец арганізуецца кожны год. Апрача таго, часта арганізуюцца танцавальныя веч-

— там, дзе ўсё да гэтага даю прафсаюзаў чыгуначнікаў арганізаваны пры доме культуры „Калейж“ пляшчадку гульні для дзяцей нашай пасёлка. А пасля, як кожны год, вясенні парадкі, кураняты, дзетсады і г.д. і г.п.

Ул. Сідарук

## Ф.А.Л.Ь.К.Л.О.Р

ЛЮБОУНАЯ

*Allegro*



Там пад гаем, гаем, гаем зелененькім,  
там орала дзеўчынонька воліком чорненькім.  
Там орала дзеўчынонька воліком чорненькім.  
Орала, орала, не ўмела гукаті,  
той напала козачэнька на скрыпоньцы граті.  
Той напала козачэнька на скрыпоньцы граті.  
Козачэнько грае, очкамі моргае,  
а хто ж яго душу знае, на кого моргае?  
А хто ж яго душу знае, на кого моргае?  
Чы на мое коні, чы на мое волы,  
чы на мое белы лічкі, чы на чорны бровы.  
Чы на мое белы лічкі, чы на чорны бровы.  
Чорны бровы маю, той не веселюсе,  
лепей пойду до дунаю — з жамло ўтоплюсе.  
Лепей пойду до дунаю — з жамло ўтоплюсе.  
Не топісе, дзеўко, бо душу загубіш,  
скажы, скажы лепей праўду: кого верно любіш.  
Скажы, скажы лепей праўду: кого верно любіш.  
Ой, люблю я того Яся молодого,  
ой, куды не повернусе — нудно мне без ёго.  
Ой, куды не повернусе — нудно мне без ёго.  
Пойду до коморы посцель белу слаці,  
посцель бела, сцена нема — ні з кім розмоўляці.  
Посцель бела, сцена нема — ні з кім розмоўляці.  
Посцелька беленька, а сцена неменька,  
а я бедна, беднюсенька, сама одзіненька.  
А я бедна, беднюсенька, сама одзіненька.

Ад Веры Паповай, 1932 г. нараджэння, г. Беласток, якая навучылася гэтай песні ад сваіх матулі, бабулі і цёткі, што жылі ў вёсцы Гнецюкі каля Заблудава, запісаў 20 кастрычніка 1975 г. М. Гайдук. Нотная транскрыпцыя з магнэтафоннай стужкі — Л. Панько.

## Ці ведаеце, што...

...Варшава як горад існуе звыш 700 гадоў.

...сёння Варшава налічвае звыш 1 мільёна 410 тысяч жыхароў. Гэта значыць, што ў сталіцы Польшчы жыве кожны 25-ы паліак або кожны 25-ы паліак гэта варшавянін.

...Варшава з'яўляецца найбольшым горадам Польшчы, але па колькасці насельніцтва займае 13 месца ў Еўропе і 63 у свеце.

...у Варшаве на 100 мужчын прыпадае 116 жанчын.

...на работу ў Варшаву даязджае больш 170 тысяч асоб.

...Варшава займае плошчу ў 30 кіламетраў з поўначы на поўдзень і 25 кіламетраў з захаду на ўсход.

...у Варшаве існуе 9 520 індывідуальных гаспадарак і 25 дзяржаўных сельскагаспадарчых прадпрыемстваў. (ця)

„Ніва“  
№ 13 (1048)

28 сакавіка 1976 г.  
5 стар.



## БУЛЬБЯНЫЯ КАТЛЕТЫ

На 75 дэкаў варанай бульбы трэба ўзяць 2 яечкі, 2 цыбуліны, 1 лыжку тлушчу, соль, перац, мускатны арэх (мушкаталовая галка), крыху цёртай булкі, тлушч для смажэння.

Звараную бульбу прапусціць праз мясарубку. Дадаць да бульбы дробна нарэзаную, падсмажаную на тлушчы цыбулю, яечкі, перац, сцёрты на тарцы мускатны арэх. Вымяшаць. Зрабіць з атрыманай масы валькі, палажыць яго на дошку, пасыпаную цёртай булкай. Нарэзаць кружкі па 2 см таўшчыні, мачаць у булку, смажыць.

Падаваць гарачыя з салатай з кіслай капусты і грыбным ці таматным соусам.

## БУЛЬБЯНЫЯ КЛЕЦКІ

На паўкілаграма варанай бульбы даць 5 дэкаў масла, 4 яечкі, 20 дэкаў мукі, соль.

## Пруток практычных ведаў



## НА ПРАДВЕСНІ

Жаўткі расцерці з маслам ці маргарынам. Дадаць да іх бульбу, прапушчаную праз мясарубку, вымяшаць. Спалучыць масу з мукой і збітымі бялкамі. Браць лыжкай масу і апускаць у кіпячую вадку ў шырокай каструльцы. Варыць мінут 6. Выняць з вадкі. Паліць гатовымі клецкамі маслам ці скваркамі, можна пасыпаць сцёртым галандскім сырам.

## БУЛЬБА ПА-НЕЛЬСОНСКУ

На 15 дэкаў бульбы ўзяць 5 дэкаў сала, 2 цыбуліны, 3-4 яечкі, 3 дэкі сушаных грыбоў, паўшклянкі смятаны, лыжку мукі, соль, перац.

Раніцай зварыць бульбу „у мундзірах“. Памытыя і намочаныя грыбы зварыць у дзвюх шклянках вадкі. Грыбы выняць і парэзаць на палосачкі. Вывар заправіць смятанай з мукой. Цыбулю таксама нарэзаць кружочкамі. Каструлю змазаць тлушчам. Палажыць пласт нарэзанай бульбы, на гэта грыбы, яечкі, цыбулю. Пасаліць, пасыпаць перцам, палажыць ізноў пласт бульбы. Заліць грыбным соусам. Запачыць.

Падаваць з салатай з кіслай капусты.

Гаспадыня

## Кансультацыя ЮРЫСТА

**ПЫТАННЕ:** Г. наведваў Я. і абяцаў з ёй ажаніцца. Давяраючы яму, Я. пазычала яму розныя сумы грошай, будучы перакананай, што ён з ёй ажэніцца, і засцерагаючы, што толькі таму яму грошы пазычае. Праз нейкі час Я. зразумела, што Г. залежыць больш на яе грошах, чым на ёй, і што сур'ёзнага намеру жаніцца ён не мае. Яна патрабавала звароту грошай, якія яму дала, спасылаючыся на тое, што ён не стрымаў умовы; паводле якой меў з ёй ажаніцца. Ён адмаўляецца ад звароту, тлумачыць, што, атрымоўваючы грошы, не абавязваўся іх звярнуць. Ці ёсць асновы да патрабавання звароту грошай, якія атрымаў Г.?

**АДКАЗ:** Умова Я. з Г., на аснове якой ён абавязваўся з ёй ажаніцца і таму атрымоўваў ад яе грошы, з'яўляецца няважнай. Закон не дапускае гэтых умоў і не твораць яны ніякіх абавязанняў. Аднак той, хто без праўнай асновы атрымаў маёмасць, абавязаны яе звярнуць. На гэтай аснове Я. можа патрабаваць звароту грошай, якія атрымаў ад яе Г. Іншая справа, што яна павінна даказаць, колькі грошай яна яму дала, што можа быць нялёгкай справай, беручы пад увагу няпэўную часнасць Г.

С. Р.



Дарагое „Сэрцайка“, мне 18 год. Пазнаёмілася я з хлопцам у адзін майскі вечар на вяселлі ў сяброўкі. Ён мне спадабаўся з першага погляду, і я была ўпэўнена, што каханне ўзаемнае:

столькі ж ён мне гаварыў цёплых, сардэчных слоў. Як адна хвіліна, прайцеў год часу. І я аднойчы пераканалася, што не кахае мяне мой хлопец. Была ў нашай вёсцы забава, я цешылася, што ізноў, як заўсёды, буду гуляць з Толікам, а ён узяў мяне танцаваць толькі адзін раз. Больш да мяне не падыхаў. Мне было балюча і сорамна, бо ўсе ведалі, што я з ім хаджу, а цяпер гуляў з іншымі, на мяне і не глянуў. Я з вялікім жалем вярнулася дамоў. Старалася не думаць аб тым, што сталася, але гэта нялёгка. Наадварот, я аб ім думаю ўвесь час і кахаю яго яшчэ мацней. „Сэрцайка“, што рабіць?

Таіса з Бельска

Зразумела, цяжка пагадзіцца, што той, каго шчыра, праўдзіва кахаеш, аб

якім марыла, пакінуў цябе, адыхаў, нічога не сказаўшы. І дзіўна, што вельмі часта сярод хлопцаў так здаецца. Ці ж бракуе ім адвагі сказаць праўду, калі нават і прамінула, пагасла каханне, бо сапраўдны мужчына скажа дзяўчыне адкрыта праўду, а не будзе рабіць камедыю на забаве, у публічным месцы. І не будзе нятактаў, калі ты, пры нагодзе, сама Толіка аб гэтым спытаеш. Мо яшчэ ўсё будзе добра. Не адну цябе ў маладых гадах спатыкае такая крыўда. Старайся забыць аб ім, займіся тым, што цябе цікавіць найбольш, каб не нудзіцца, не раздумываць. Пройдзе час, астыне і тваё каханне да Толіка. Спаткаеш калісь хлопца, якога пакахаеш не менш яго.

„Сэрцайка“

## ★ ВЕР-НЕ, ВЕР ★

Сплю і бачу ў сне неба. Фіялетавае, цёмнае. На фоне яго адна хмара, вялікая, у форме птушкі, нібы нават з крыламі. І птак гэты нібы ападаў, нібы прычаіўся. Я вельмі перапужаўся. Пабег да машыны, каб схапіць фотаапарат і зрабіць здымак. Хацеў запамінаць гэту з'яву, але аказалася, што я пакінуў фотаапарат у хаце. З'ява на небе тым часам пабляднела і прапала. Тады я знайшоў доўгае палатно і пачаў маляваць ні то вужа, ні то змяю. Адзін сябра мне вельмі перашкаджаў, знехочваў мяне. Але іншым карціна падабалася. Усё ж я стаў знішчаць гэта палатно. Усе шкадавалі. Я таксама. Сябра той сказаў: „Што ты пазіруеш на вялікага Рэмбрандта, ты ж і так ведаеш, што была гэта дрэнная карціна“. І тут я прагнуўся.

Астрон



Але яны ўсё ж даганялі. Усё даўжэлі Цімошкіны прыпынкі і ўсё менела сілы, а з ёю канчалася яго рашучасць урававацца ад пагібелі. Нядаўна Іван заклаў у пісталет новы магазін, хлопец лічыў яго стрэлы — гэта дзiesiąты, значыць, у іх асталося ўсяго шэсць патронаў.

Шэсць патронаў — шэсць маленькіх магчымасцей прадоўжыць жыццё.

Добра яшчэ, што над імі ўсталявалася ноч. У густой сіні неба раймі трапяталі зоры, навокал стуліўся ў цемры снежны зімовы прастор. Ён быў вельмі вялікі, але зусім пустэльны і песны, каб схаваць двух чалавек. Куды было бегчы і дзе ратавацца — таго не ведалі яны і шкандыбалі па вінаградніку ў той бок, у які гналі іх немцы.

А недзе не дужа далёка грукаець бой і чуваць былі выбухі. Лежачы ў

снезе, Цімошкін выразна чуў знаёмае парнае „трах-бах“ — гэта стралялі танкі. Усведомленне блізкасці сваіх яшчэ надало трохі сілы. Прэтырмліваючы сябе на локцях, ён зноў падставіў Ваню спіну, і той сашчапіў на яго шыю свае сцюдзёныя рукі. Хістаючыся, хлопец падняў стражэнна цяжкае цела сябра, і ў той час спамурнелую начную далеч, бы нізкая маланка, крансануў трасёр. Ён быў кароткі і хуткі — мільгануў і прапаў. Ледзьве трымаючыся на нагах, Цімошкін стаў, утаропіўшы вочы ў ноч, і тады зноў бачыў кароценькі імклівы блыск насустрач першаму. Гэта было недзе далёка, збоц кургана, пад самыя начны небасхіл. Нейкая раптоўная надзея загарэлася ў ім, здаецца, зноў вярталіся страчаныя сілы, і ён, прыгнуўшыся ледзь не да самага долу, шырока пасігаў між кустоў. Ваня ўвесь час маўчаў за спіной, ногі яго, здаецца, валаліся па снезе, а ён, сцяўшы зубы, душыў у сабе стогны і трываў.

У гэты раз Цімошкін прасігаў не меней чым трынаццаць крокаў. Трынаццаць шырокіх натхнёных крокаў — насустрач ратунку да недалёкіх сваіх. Пасля зноў упаў каленямі ў снег, задыхаючыся, узняў голаў і ўгледзеўся ў ноч.

Там, у далечы, з'явіўся агенчык. Яшчэ разы два мільганулі трасёры, данеслася глухое далёкае „трах-бах“, а затым ужо трапяталі, гараў і міргаў на ветры адзін яркі чырвоны агенчык.

Ваня таксама прыўзняўся на локці, угледзеўся і сказаў тое, ад чаго ў Цімошкіна балюча нешта заныла ўнутры.

— Наша трыццацьчацвёрка...

Так, то гарэла трыццацьчацвёрка. Хлопцы ўжо наглядзеліся, як гараць розныя танкі, і здалёк, не так па абрысу, як па агню, маглі распазнаць іх. Невядома чаму, але трыццацьчацвёркі заўжды ўспыхвалі, нібы факел, і гарэлі яркім, імпульсным полымем. Адаўшыся шчыліваму смутку, хлопцы трохі часу ўглядаліся ў гэты далёкі агенчык — свежую паякельную магілу неведомых, але да болю родных сваіх.

— Рус, здавайся! — зноў закрывалі іх даганятыя, і з цемрадзі зноў загрукцела-залапатала чарга. Кулі сям-там скупанулі кусты, адна віскліва зрыкашэціла ў ноч. Немцы, здаецца, падыхлі ўжо зусім блізка і, вядома, даўно б расстралялі абоіх, калі б не было вінаградніку.

Ваня адкінуў назад руку і стрэліў. У адказ прагрукцела некалькі чэргаў, і яны ўбачылі агенчыкі са ствалоў аўтаматаў. Гэта было не далей чым за якіх дзвесце метраў.

Але хлопцавы сілы скончыліся. Падняў Шчарбака, каб уцякаць, Цімошкін ужо не мог, а іншага ратунку ў іх не было. Ваня зразумеў тое, яны распаўзліся ў бакі, каб не ляжаць разам, сталіся пад кустамі вінаграднай лазы і прыціхлі.

Здаецца, набліжаўся канец.

Не бачачы іх, ворагі абстралялі наўздагад некалькі мясцін і змоўклі, пэўна чакаючы, калі яны зноў пакажуцца або адазвуча. Цімошкін пластом ляжаў за гусцейшым кустом і толькі чакаў Ваневых стрэлаў. Ён баяўся

зблытаць іх лік, бо два апошнія патроны патрэбны былі самім.

І ў той час азваўся Шчарбак.

— Цімошкін, — ціха паклікаў ён. — Паўзі!

У хлопца ад тых слоў у благім прадчуванні скаланулася сэрца, але ён маўчаў, узіраючыся ў распластаную на снезе постаць.

— Паўзі! Я затрымаю.

Ціха, сам сабе, Цімошкін усміхнуўся. Дзівак-чалавек! Колькі яны былі разам, але ён, пэўна, так і не распазнаў свайго сябра. Хлопец ведаў, што Ваня сумленны і смелы, і не здзівіўся ад намеру свайго пагібеллю ўратаваць Цімошкіна. Але хіба ён мог пагадзіцца на тое?!

— Не! Не магу.

Ваня сціх, памаўчаўшы крыху, а пасля, быццам раптоўна згадаўшы нешта, вылаўзся.

— Ідзі, пакуль не позна! Ну! Паўзі! Пасля я...

Ён хацеў ашукаць сябра, мабыць, першы раз у жыцці, — ашукаць для яго ж ратунку, цаною свайго жыцця, бо куды ён мог адпаўзіці з такою ранай?!

— Не кажы глупства, — зазлаваў Цімошкін.

Можа хто з іх варухнуўся, а можа немцы ўчулі голас, толькі зноў ударыла чарга. У кустах нешта шаснула, хлопец тыгнуўся тварам у снег, а Ваня трывожна войкнуў. Здрадніцкая агнявая пляма бліснула ў Цімошкінавых вачах, і ён усахпіўся з долу.

— Ваня!!!

— Ідзі, — аслабела сказаў Шчарбак. — Паўзі... Я ўсё...



# ТРЫБУНА чытачоў

## Прыедзьце, убачыце

29 лютага адбылося першае сёлёнае спатканне будучых першакласнікаў з настаўнікамі бэльскага ліцэя.

Ужо ад восьмай гадзіны моладзь групамі заходзіла ў школу. Вучні гаспадарчага класа стараюцца навізаць з імі размовы, паказваюць раздзявальню, вядуць на трэці паверх будынка. Сёння ўсе класы нашага ліцэя шырока раскрыты. Дзяўчаты і хлопцы з вялікім зацікаўленнем аглядаюць паасобныя кабінеты. Асабліва цікаваць выклікаў кабінет па гісторыі, дзе ў скарачэнні паказана гісторыя нашага горада. Ёсць таксама куток, прысвечаны патрону нашага ліцэя Браніслава Тарашкевічу, у кабінете польскай мовы іх зацікавіла вялікая колькасць слоўнікаў і школьных дапаможнікаў, з якімі яны не сустракаліся ў пачатковых школах. Я гаварыла з многімі з іх. Аказваецца, у іх вельмі многа пытанняў і розных. І гэта добра, мы рады іх зацікаўленню. Настаўнікі таксама з вялікай шчырасцю і сардэчнасцю размаўлялі са сваімі будучымі вучнямі.

У 9 гадзін пачынаецца афіцыйная частка сустрэчы. Спатканне адкрыла адна з лепшых вучаніц нашага ліцэя Крыстына Парфенюк з III класа. Яна каратка пазнаёміла насцей з гісторыяй нашага ліцэя. Потым шырока разказвала аб штодзёнай атмасферы ў нашай школе.

Потым выступалі вучаніцы з першых класаў. В. Васілеўская і К. Турковіч падзяліліся сваімі ўражаннямі з першага года прабывання ў ліцэі.

Юрка Баена выступіў ад імя вучняў чацвёртых класаў нашага ліцэя. Ён шчыра заахвочваў паступаць у нашу школу.

Самым важным момантам сустрэчы былі спатканні паасобных груп з настаўнікамі: матэматычна-фізічная група — з мгр М. Красоўскай, гуманістычная — з мгр Г. Карпюк, біялагічна-хімічная — з мгр О. Нікановіч і агульная — з мгр З. Красоўскай.

Вясёлыя і задаволеныя васьмькласнікі пакідалі школу. Яны многа цікавага і новага убачылі і пачулі аб сваёй будучай школе. Напэўна, большасць з гэтай 80-асабовай групы прыедзе на наступныя сустрэчы. Шчыра заахвочваем.

М. Базылюк

## Жывёлагадоўля найважнейшая

Натуральныя ўмовы гміны Гарадок спрыяюць развіццю жывёлагадоўлі. Таму мясцовы кааператыв сельскагаспадарчых гурткоў (СКР) шмат увагі прысвячае развіццю свінагадоўлі.

І так калектыўная сельская гаспадарка (ЗГР) у Залуках, якая падлягае гарадоцкаму СКР, пачала спецыялізавацца ў гадоўлі свінаматак і парасят. Для гэтага прыстасавала яна адзін з кааператывных будынкаў, які знаходзіцца за вёскай. Цяпер ёсць у ім 52 свінаматкі і каля двухсот парасят. Сёлета парасяты з залукаўскай свінафермы будуць браць да адкормкі сельгасгурткі ў Вялявічах і Вейках.

Сельгасгурткоўцы з Залукаў загаспадарылі 400 гектараў ПФЗ-аўскіх зямельных угоддзяў у ваколіцы вёсак: Калоднае, Пясчаныкі, Сафіпаль, Пераходы, Каралёў Мост, Радунін, Навасёлкі, Даўнева. Восенню пасялі яны жыта на 140 гектарах, а вясною пасеюць авёс, жўбіт, канюшыну і сырадзёлю, а таксама пасадзяць бульбу. Будзе зерне дзяржаве і корм для свіней.

Свінагадоўля займаецца таксама гурток у Вялявічах. Вялявіцкія сельгасгурткоўцы самі пабудавалі новую хлешню. Мінутым летам яны адкармілі і прадалі дзяржаве 890 свіней.

(ця)



## НА ДВАЦЦАЦІГОДЗЕ БЕЛАРУСКАГА ТЫДНЕВІКА „НІВА“

У зімнюю сюжэ, у летнюю спёку  
Стары ды малы „Ніву“ чытае.  
Яна, як крыніца, як травам раса,  
Жыццё нам усім дастаўляе.

„Ніва“ малодка — ёй дваццаць год.  
А колкі ўжо нас навучыла!  
Дзякуй за гэта „Ніве“ і „Зорцы“,  
У іх наша слава і наша сіла.

„Няхай „Ніва“ родзіць, а „Зорка“ ззяе

На ішасце ўсім нам, на долю,  
Каб свежага хлеба, чыстай вады  
Ды сонца мы мелі даволі.

Дзякуй рэдакцыі „Нівы“ маёй  
За розум, за сэрца і працу,  
Чытаючы „Ніву“, часта смяюсь,  
Але і часта бывае, што плачу.

Маім цёплым словам, што хачу перадаць,

Не ведаю ліку, ні краю.

Калі б трэба было адным словам сказаць,

Я сказаў бы, што ішасця жадаю.

(ва)

— Не пайду! — вырвалася ў Цімошкіна, і тут жа яго апанаваў жых ад думкі, што з Ванем сталася ліха. Па снезе паўжом ён кінуўся да яго, але не дапоўз якіх два крокі, калі Іван страпануўся, паднёс да галавы пісталет і стрэліў.

Хлопец ледзьве не закрычаў ад роспачы і, ускочыўшы на ногі, ужо не хаваючыся, кінуўся да таварыша. Ваня ляжаў зусім абмяклым, і снег ля яго галавы, дробна апырсканы крывёю, чамусьці здаваўся недарэчна рабы.

Зараз жа ў вінаградніку загрузкацелі аўтаматы, кулі пачалі дзяўбасці снег, але Цімошкіну ўжо не было страшна. Ён вярнуўся на спіну, пасля адабхапіў яго вялікую лабастую і адубяналай сваёй далонню аў заціснуў скроню, з якой лядцаў усё плыла ліпкай, цёплай. Не адразу ўцяпіў ён, што апошні яго гэтай бядзе таварыш, яго лепшы франтавы сябра быў ужо мёртвы...

Калі зусім блізка ў вінаградніку з'явілася некалькі цёмных прыгнутых постацей, ён вырваў з пахладзелаў рукі Пшарбака яго пісталет і стрэліў — раз, другі, трэці. Здаецца, яго стрэлы нешта зрабілі ворагам, — нехта заекатаў там, — немцы бязлітасна густа сёкнулі па вінаградніку з аўтаматаў. Цімошкін жа хвіліну туліўся ля нежывога сябра, а пасля, да канца ўсвядоміўшы ўсё, кінуўся прэч.

Ён мусіў ратаваць сябе. На руках і каленях ён караскаўся па снезе між вінаградных кустоў, поўз, пасля ўскочыў, пабег. Ззаду зноў калацілі ноч стрэлы. Кулі ці, можа, галіны сцэбану-

лі па полах яго шынялі — хлопец упаў, з паўхвіліны стаўся, затым зноў ускочыў і бег, бег...

Праз нейкі час яны, здаецца, адсталі, перасталі страляць і ўжо не даганялі яго — можа, яны знайшлі нежывога Ваню і спыніліся. Тады ён пайшоў павальней, захапіўся за нешта, упаў і доўга змярцвела ляжаў на марозна-пакучым доле.

Пасля, сцяміўшы, што прыйшоў ратунак, сеў на снезе і ўпершыню агледзеўся. Скрозь было ціха. Над шырокім прычымельным прасторам драмала зімовая ноч і сьнавалі ў вышыні зялёныя, белыя, сінія зоркі. Адна з іх, быццам упаўшы з неба, чырвоным агеньчыкам ярка блішчала ў далечыні, і ён здагадаўся, што гэта гарыць-дагарае той танк. Хлопец ўзрадаваўся яго прызыўному роднаму блыску і ўстаў.

Затым ён памалу ішоў — адзін на ўсёй гэтай азмрочанай роўнядзі — і плакаў. Даўно ўжо, мабыць з маленства, так не душылі яго пякуцця слёзы — ад яго несучаснае страты, ад адзіноты, ад горкага болю ваенных няўдач, ад агіднае здрады Бішчынскага. Толькі б дайсці да сваіх! З зацятай рашчучасцю прагнуў Цімошкін кары яму — і дзеся помсты, і ў імя справядлівасці.

Праз слёзы і знямогу ён нічога не бачыў навокал, апроч далёкага агеньчыка, які ціха бліскаў на нечай заўчаснай жалезнай магіле. Ён вёў хлопца ў цемры нocy — з пагібелі ў жыццё, туды, да сваіх.

Канец.

## Спатканне з аўтарам „Загонаў“

6 лютага па запрашэнню мясцовага гуртка БГКТ наведаў Трасцянку аўтар „Загонаў“ Сакрат Яновіч. Ён сустрэўся з жыхарамі вёскі ў мясцовым клубе. Чытаў свае апавяданні і фрагменты апавесці, разказваў, што лягло ў аснову напісання таго ці іншага твора. Затым сабраныя задавалі пісьменніку шматлікія пытанні, на якія аўтар адказваў з вялікім пачуццём гумару. Пасля падпісаў свае зборнікі „Загоны“, „Вельке място Бялысток“, а таксама „Літаратурную Беласточчыну“.

Спатканне працягвалася дзве гадзіны. Прысутнічала шмат жыхароў вёскі. За цікавую аўтарскую сустрэчу падзякавала Маня Амелянюк, запрашаючы госця на чарговым сустрэчы ў Трасцянку. (г)

## Стаднёўка

У пачатку лютага 1976 года ў групе сельскагаспадарчых школ, што ў Бельску Падляшскім, адбылася традыцыйная „стаднёўка“. Арганізатарамі яе была моладзь матуральных класаў. Урачыстасць працягвалася да раніцы 1 лютага. Прысутнічалі кіраўніцтва школы і інтэрната, настаўнікі і выхавальніцы, бацькі і запрошаныя моладдзю госці. Былі гульні, супольная вячэра, прамовы, жарты і гумар. Было вельмі весела. Іграў аркестр. Урачыстасць фінансавалі: моладзь сваімі складчынамі, бацькоўскі камітэт і вучнёўская спулдзельня. Моладзь апошніх класаў будзе вучыцца да 30 красавіка 1976 г.

Мікалай Няплова

## Аб „Падлясянцы“

Калі будзеце ў Бельску і захочаце паесці, абавязкова зайдзіце ў рэстаран „Падлясянка“. Тут можна заўсёды атрымаць смакавіты абед. Меню бага-тае і штодзённа змяняецца. І што важнае, калі якая-небудзь страва знаходзіцца ў меню, напэўна ёсць яна і на кухні, не толькі на паперы. Заказанай стравы доўга чакаць не прыходзіцца. Рэдка можна ўбачыць, каб афіцыянткі проста сядзелі за службовым столікам і пазыхалі, або курьлі папяросы (хіба тады, калі няма наведвальнікаў). Яны заўсёды сочаць за тым, што дзеіцца ў зале, абавязкова змяняць вам абрус перад тым, як пададуць ежу. Ветлівыя тут афіцыянткі.

Некалькі разоў быў я ў гэтым рэстаране, і трэба сказаць, што ні адзін раз не здарылася мне пачуць „Гэта не я — гэта сяброўка“.

Спадабалася мне тут, і задумаў я напісаць некалькі слоў падзці ў кніжку скаргаў і ўват за добрае і ветлівае абслугоўванне. Праглянуў я гэтую кніжку і не знайшоў ніводнай скаргі, таму я цёплія словы.

На працягу некалькіх мінулых гадоў „Падлясянка“ прымала ўдзел у конкурсе часопіса „Святовід“, і ў мінулым годзе атрымала першую ўзнагароду ў гэтым конкурсе — сярэбраную патэльню. За добрую працу не раз атрымлівала дыпломы (яны вісяць у кабінете кіраўніка). Гастронамію не часта ўспамінаюць добрымі словамі. Аб „Падлясянцы“ інакш гаварыць нельга. Не маю я тым заслуга не кіраўніка Яўгеніі Аляксеек і намесніка Зымунта Жукоўскага.

Інтэрысуе мяне толькі адна справа, а менавіта — катэгорыя гэтага рэстарана.

У пачатку мінулага года змянілі катэгорыю з другой на трэцюю, а нацён-ка не змянілася. Ад 20 студзеня бягучага года зноў „Падлясянка“ перайшла з трэцяй у другую катэгорыю, усталі таксама новыя крэслы. Нацёнка цяпер стала намнога вышэйшая.

Ці аддзел ВСС у Бельску чагосьці тут не пераблытаў? Бо ці спажывец мае абавязак плаціць вышэйшую цану за змену вывескі? А не змянілася больш тут нічога. Сам асабіста права-раў. Тым самым ветлівым афіцыянткі, тое самае стараннае кіраўніцтва, тым самым сталы.

В. С.

## Філармонія ў Трасцянцы

Трасцянку наведаў септэт Беластоцкай філармоніі, які выступіў з гадзінным канцэртм у мясцовым клубе. Септэт выступіў у складзе: Ежы Бурда і Яўген Савэчка — трубка, Іпаліт Лэнчыцкі і Збігнеў Мруз — гітара, Станіслаў Альхановіч — акардэон, Раман Кажушэк — пузон і Чэслаў Лямёт — перкусія.

Яны сыгралі шэраг папулярных мелодый. Асабліва цёпла ўспрыняла публіка „Калінку“ і „Малдаванку“, а таксама тагачасны „рэтра“ ў выкананні Ежы Бурды і мелодыю з кінатрылера „Love story“ ў тым жа выкананні на трубе.

Насоўваецца тут рэфлексія: едучы з канцэртм у вёску, дзе ў асноўным насельніцтва складаецца з беларусаў, добра было б, каб артысты з філармоніі рыхтавалі і беларускія мелодыі.

Слухачы, а сабралася іх нямала ў халоднай зале клуба, успрымалі музыку сардэчнымі воплескамі. Публіка і артыстаў саграваў вясёлымі жартамі і анекдотамі вядучы Януш Серакоўскі.

За хвіліну добрай музыкі ў трасцянскім клубе належыцца падзяка Дзяржаўнай філармоніі ў Беластоку, як і прадаўцу РСВ „Прэса-Кніжка-Рух“, якія былі арганізатарамі.

І яшчэ адна рэфлексія: добра было б, каб грамадскія арганізатары ў Трасцянцы і гміныны ўлады ў Нарве падумалі аб тым, каб клуб у Трасцянцы стаў больш утульным, прыгажэй абсталяваным, цалейшым зімою. Здаецца, што ў выніку новага адміністрацыйнага падзелу краіны ў нашу Трасцянку часцей будуць наведвацца артысты са сталіцы ваяводства, і прымаць іх у неахайнай зале проста непрыстойна. Гэтую рэфлексію кірую перш за ўсё мясцоваму гуртку ЗСМВ і іншым арганізацыям.

Га-Та

## У АДАКА НА НАШУ КРЫТЫКУ

### САКОЛКА ПРЫГАЖЭ

У артыкуле гаварылася аб недастатковым парадку і чысціні на вуліцах горада, асабліва вакол вакзала ПКП.

\*  
Odpowiadając na notatkę prasową pt. „Sokółka pieknieje” jaka się ukazała w „Niwie” Nr 52 z dnia 28 grudnia 1975 r. wyjaśniam, że dla poprawy wyglądu i podniesienia estetyki terenów przydrożowych dotychczas wykonano następujące prace:

1. Wybudowano wzdłuż torów kolejowych nową ulicę Okrzei co umożliwiło odciążenie ul. Kolejowej z nadmiernego ruchu pieszego i kołowego.

2. Między ulicą Kolejową i Okrzei wybudowano w ramach czynów społecznych na terenach dotychczas opuszczonych nowe zieleńce, chodniki, zasadzono krzewy i kwiaty.

3. Z terenów przedwzrostowych przeniesiono w nowe miejsce stanowiska autobusowe PKS, które w ramach czynów społecznych zagospodarowano, zadaszono i zradiofonizowano.

Do całkowitego zakończenia prac porządkowych pozostało do wykonania:

1. Przykrycie rowu otwartego służącego do odwadniania miasta. Dokumentacja techniczno-ekonomiczna jest w trakcie opracowywania. Roboty budowlane planujemy na rok 1977.  
2. Wzdłuż torów kolejowych rozpoczęto budowę utwardzonej nawierzchni co spowoduje zlikwidowanie zanieczyszczeń dotychczas tam występujących. Z sytuacją tam panującą zapoznano Terenowego Inspektora Stacji Sanitarnej-Epidemiologicznej jak również organa Między Obywatelskiej.

Naczelnik Miasta i Gminy inż. Jan Zembowicz.

### ГОЛАС ЛЮДЗЕЙ ДА ЭКСПАЗИТУРЫ ПКС У САКОЛЦЫ

Аддзел ПКС у Беластоку ўважліва аднёсся да просьбы жыхароў вёсак Слойка, Бабікі, Матывічы, Кнышэвічы і іншых і вось што абяцае:

W odpowiedzi na pismo z dnia 3.1.76 r. oraz umieszczoną notatkę pt. „Głos ludzi do ekspozytury PKS w Sokółce” Oddział Osobowy PKS w Białymstoku wyjaśnia, że zawieszenie kursu autobusowego Sokółka-Babiki-Słójka-Sokółka o godz. 15.20 spowodowane zostało brakiem taboru autobusowego. Niemniej jednak wydano polecenie Placówce Terenowej PKS w Sokółce o natychmiastowe wznowienie wykonywania w/w kursu i dołożenie wszelkich starań o jego utrzymanie.

Zastępca Dyrektora d/s Przewozów Oddziału Osobowego PKS w Białymstoku Ryszard Lider

\*

„Nіwa” — Skr. poczt. 145. 15-950 Białystok. TELEFON 2-32-41. Wydawca Przedsiębiorstwo Wydawniczo-Kolportażowe RSW w Białymstoku. PRENUMERATA: Oddziały „Ruchu”, urzędy pocztowe i listonosze. Indeks 36911/36671.

„Ніва” 28 сакавіка 1976 г.  
№ 13 (1048) 7 стар.



